

अंग्रेजों को धूल चटाकर 19 वर्ल्ड चैंपियन बनी टीम इंडिया सूर्यवंशी ही नहीं ये खिलाड़ी भी रहे हीरो

बढ़ता राजस्थान

नई दिल्ली (एजेंसी)। अंडर-19 वर्ल्ड कप 2026 के फाइनल में भारतीय टीम ने इंग्लैंड को हराकर छठा खिताब जीत लिया है। इस मुकाबले में भारतीय टीम ने पहले बल्लेबाजी करते हुए वैभव सूर्यवंशी की ऐतिहासिक 175 रनों की पारी की बदौलत 50 ओवर में 9 विकेट के नुकसान पर 411 रन बनाए। 412 रनों के लक्ष्य का पीछा करने उतरी इंग्लैंड की टीम 311 रन ही बना सकी और 100 रन से मुकाबला हार गई।

दूसरी बार फाइनल में हारी इंग्लैंड-अंडर 19 वर्ल्डकप के खिताबी मुकाबले में इंग्लैंड की यह दूसरी हार है, जबकि

भारतीय टीम का यह 11वां फाइनल था और उसने छठी बार टॉफी अपने नाम की। इस मुकाबले में भारतीय टीम ने टॉस जीतकर पहले बल्लेबाजी करने का फैसला किया। टीम इंडिया की शुरुआत अच्छी नहीं रही और आरोन जॉर्ज सिर्फ 9 रन बनाकर आउट हो गए। इसके बाद वैभव सूर्यवंशी और कसान आयुष म्हात्रे ने पहले संभलकर बल्लेबाजी की और फिर अंग्रेज गेंदबाजों की धज्जियां उड़ानी शुरू कर दीं। आयुष म्हात्रे 19वें ओवर की आखिरी गेंद पर आउट हुए, जब उनका स्कोर 53 रन था। इसके बाद वैभव सूर्यवंशी ने शतक जड़ा। तब तक भारतीय टीम 26 ओवर में ही 250 रन के पार पहुंच चुकी थी। यहां से साफ लगने लगा था कि भारतीय टीम आसानी से 400

रन के स्कोर को पार कर लेगी, और ऐसा ही हुआ।

वर्ल्डकप फाइनल का सबसे बड़ा स्कोर

वेदांत त्रिवेदी, विहान मल्होत्रा, अभिज्ञान कुंडू और कनिष्क चौहान की अहम पारियों की बदौलत भारतीय टीम 50 ओवर में 411 रन के विशाल स्कोर तक पहुंच गई। यह वर्ल्ड कप इतिहास के फाइनल का सबसे बड़ा स्कोर है। इसी मुकाबले में वैभव सूर्यवंशी ने 175 रनों की ऐतिहासिक पारी खेली, जो फाइनल में सबसे बड़ी व्यक्तिगत पारी भी है। उन्होंने अपनी पारी में 15 चौके और 15 छक्के लगाए, जहां उन्होंने 218 की स्ट्राइक रेट से बल्लेबाजी की।



छत्तीसगढ़-महाराष्ट्र बॉर्डर पर मुठभेड़, 3 नक्सली ढेर गढ़चिरोली में शहीद जवान को गार्ड ऑफ ऑनर, परिजनों ने दी अमित विदाई



बढ़ता राजस्थान

जगदलपुर। छत्तीसगढ़-महाराष्ट्र बॉर्डर पर पुलिस और नक्सलियों के बीच हुए मुठभेड़ में 3 नक्सली ढेर हुए। वहीं महाराष्ट्र का एक जवान शहीद हो गया, 1 अन्य जवान घायल है। 6 फरवरी की सुबह अबुलमाजिद के जंगल में दोनों ओर से हुई गोलीबारी में महाराष्ट्र के सी-60 कर्मांडोज ने 3 नक्सलियों को मार गिराया। इस दौरान नक्सलियों की ओर से फायरिंग में गोली कॉन्स्टेबल दीपक चिन्ना मदावी (38 साल) को जा लगी। उन्हें तुरंत एयरलिफ्ट कर भामरागढ़ के अस्पताल लाया गया। जहां ऑपरेशन के दौरान उन्होंने दम लोड़ दिया। मामला महाराष्ट्र के गढ़चिरोली जिले के भामरागढ़ तहसील क्षेत्र का है। शहीद जवान दीपक को गार्ड ऑफ ऑनर देकर शव गृहग्राम रवाना किया गया है।

चांदी दो दिन में 38 हजार सस्ती, कीमत ईएमआई 2.44 लाख/किलो

सोना ईएमआई 424 कम होकर 1.52 लाख पर आया, दो दिन में ईएमआई 6,080 गिरा



बढ़ता राजस्थान

नई दिल्ली। सोने-चांदी के दाम में 6 फरवरी को गिरावट रही। इंडिया बुलियन एंड ज्वेलर्स एसोसिएशन के अनुसार, सराफा बाजार में चांदी की कीमत आज 9,410 रुपए गिरकर 2,44,929 रुपए प्रति किलो पर आ गई है। इससे पहले गुरुवार को इसकी कीमत 2,54,339 रुपए थी। दो दिन में ये 37,533 रुपए सस्ती हो चुकी है। वहीं, 10 ग्राम 24 कैरेट सोने का भाव आज 424 रुपए कम होकर 1,52,078 रुपए पर आ गया है।

इससे पहले ये गुरुवार को 1,52,502 रुपए पर था। सोना दो दिन में 6,080 रुपए सस्ता हुआ है। सराफा बाजार में सोने ने 29 जनवरी को ईएमआई 1,76,121 और चांदी ने ईएमआई 3,85,933 का ऑल टाइम हाई बनाया था।

गुजरात में आंगनवाड़ी नेटवर्क का विस्तार, 5.14 लाख नए लाभार्थी जुड़े

बढ़ता राजस्थान

नई दिल्ली। गुजरात में माताओं और छोटे बच्चों के लिए पोषण और स्वास्थ्य सेवाओं की पहुंच बढ़ाने के उद्देश्य से चलाए गए एक विशेष कवरेज अभियान के तहत 5.14 लाख से अधिक नए लाभार्थियों को विभिन्न आंगनवाड़ी योजनाओं से जोड़ा गया है।

यह विशेष अभियान नवंबर 2025 से जनवरी 2026 के बीच लागू किया गया, जिसमें गर्भवती महिलाएं, स्तनपान कराने वाली माताएं और छह वर्ष तक के बच्चों को शामिल किया गया। अभियान के तहत हुए अधिकांश रजिस्ट्रेशन आदिवासी और ग्रामीण इलाकों में दर्ज किए गए, जिससे इन समुदायों में कल्याणकारी सेवाओं की पहुंच को मजबूती मिली। महिला एवं बाल विकास विभाग ने यह अभियान उन योग्य लाभार्थियों की पहचान के लिए चलाया, जो पहले आंगनवाड़ी सेवाओं से बाहर थे। यह अभियान महिला एवं बाल विकास मंत्री मनीषा वकील के नेतृत्व में संचालित किया गया, ताकि यह सुनिश्चित किया जा सके कि हर योग्य मां और बच्चे को पोषण और बुनियादी स्वास्थ्य सेवाएं मिल सकें। सरकारी आंकड़ों के मुताबिक, अभियान के दौरान आदिवासी इलाकों से 2.55 लाख से अधिक लाभार्थियों को जोड़ा गया, जबकि ग्रामीण क्षेत्रों से 2.07 लाख और शहरी इलाकों से करीब 51,000 लाभार्थियों का रजिस्ट्रेशन किया गया।

विपक्ष के हंगामे के चलते लोकसभा की कार्यवाही 9 फरवरी तक स्थगित

बढ़ता राजस्थान

नई दिल्ली (एजेंसी)। विपक्षी दलों के लगातार हंगामे के चलते शुक्रवार को लोकसभा की कार्यवाही पहले दोपहर 12 बजे तक और बाद में पूरे दिन के लिए स्थगित कर दी गई। सदन की अगली कार्यवाही अब सोमवार, 9 फरवरी को सुबह 11 बजे पुनः शुरू होगी।

बजट सत्र में अब तक सदन के 19 घंटे 13 मिनट वढ़ चुके हंगामे की भेंट

सदन की कार्यवाही पूर्वाह्न 11 बजे शुरू होते ही प्रश्नकाल के दौरान विपक्षी सदस्यों ने नारेबाजी शुरू कर दी और हाथों में प्लेकार्ड लेकर सदन के बीचोंबीच आ गए। इस पर लोकसभा अध्यक्ष ओम बिरला ने कड़ी नाराजगी जताते हुए कहा कि बजट सत्र में अब तक सदन के 19 घंटे 13 मिनट हंगामे की भेंट चुके हैं।

लोकसभा अध्यक्ष ने कहा- 'ऐसे सदन को चलाना संभव नहीं'

अध्यक्ष ने कहा कि प्रश्नकाल सभी सदस्यों का समय होता है और जनता ने सांसदों को चर्चा और संवाद के लिए भेजा है, न कि पोस्टर और नारेबाजी के लिए। उन्होंने चेतावनी देते हुए कहा कि यदि नियोजित तरीके से गतिरोध पैदा कर सदन की मर्यादा समाप्त की जाती है, तो ऐसे सदन को चलाना संभव नहीं है।



लोकसभा अध्यक्ष के बार-बार आग्रह के बावजूद हंगामा नहीं धमा

अध्यक्ष के बार-बार आग्रह के बावजूद हंगामा नहीं धमने पर सदन की कार्यवाही पहले 12 बजे तक स्थगित की गई। दोपहर में कार्यवाही पुनः शुरू होने पर भी विपक्ष का शोर-शराबा जारी रहा। पीठसनी सदस्य कृष्ण प्रसाद तेन्टेटी ने बताया कि स्थान प्रस्ताव की किसी भी सूचना को अध्यक्ष ने अनुमति नहीं दी है। लगातार व्यवधान के कारण अंततः लोकसभा की कार्यवाही सोमवार सुबह 11 बजे तक के लिए स्थगित नारेबाजी के बीच स्वास्थ्य एवं परिवार कल्याण मंत्री जेपी नड्डा सहित कई मंत्रियों ने सभा पटल पर प्रस्ताव रखे। पीठसनी अधिकारी ने विपक्षी सदस्यों से अपील की कि बजट पर चर्चा के दौरान वे अपने सभी विषय उठा सकते हैं और कार्यवाही को बाधित न करें। उन्होंने स्पष्ट किया कि सदन में प्लेकार्ड लाना नियमों के विरुद्ध है।



राजस्थान के 3 जिलों में बम ब्लास्ट की धमकी हाईकोर्ट और जयपुर-अजमेर जिला कोर्ट में चली तलाशी

बढ़ता राजस्थान

जयपुर। राजस्थान हाईकोर्ट जोधपुर और जयपुर बेंच को शुक्रवार को फिर बम से उड़ाने की धमकी मिली। धमकी मिलने के बाद हाईकोर्ट प्रशासन ने पुलिस को सूचना देकर परिसर खाली करवाया। बम और ड्रॉग स्क्याड की टीमों मौके पर पहुंची।

रजिस्ट्रार को सुबह मेल पर हाईकोर्ट को बम से उड़ाने की धमकी दी गई थी। मेल में लिखा था कि हाईकोर्ट परिसर में तीन शक्तिशाली आरडीएक्स बम प्लांट किए गए हैं।

इस धमकी के बाद जयपुर में सुनवाई स्थगित कर दी गई है। कोर्ट रूम, जजों और एडवोकेट चैम्बर में तलाशी ली गई। पूरे परिसर की गहन तलाशी के बाद कोई भी संदिग्ध वस्तु

नहीं मिलने पर वकीलों और पक्षकारों के लिए एंटी खोल दी गई है। इसके बाद जयपुर हाईकोर्ट में सुनवाई फिर से शुरू हो गई है। पिछले साल भी हाईकोर्ट को 6 बार बम से उड़ाने की धमकी मिली थी। दिसंबर माह में तो लगातार 5 दिन हाईकोर्ट को बम से उड़ाने की धमकी भरे मेल आए थे।

हालांकि आज तक पुलिस धमकी देने वाले को नहीं पकड़ पाई है। इधर, जोधपुर हाईकोर्ट परिसर में तलाशी अभियान में कुछ नहीं मिला। जयपुर और अजमेर जिला न्यायालय में भी बम की सूचना मिली।

सुरक्षा एजेंसियों को जांच में फिलहाल कुछ नहीं मिला है। अजमेर कलेक्टर को मेल किया गया। धमकी देने वाले ने लिखा आपके कोर्ट में 13 आरडीएक्स लगाए गए हैं।



नई दिल्ली (एजेंसी)। पोलैंड के उप विदेश मंत्री व्लादिस्लाव बार्टोशेव्स्की ने शुक्रवार को कहा कि भारत एक बड़ी आर्थिक शक्ति बन चुका है और प्रधानमंत्री नरेंद्र मोदी के नेतृत्व में दुनिया की तीसरी सबसे बड़ी अर्थव्यवस्था बनने के लक्ष्य की ओर तेजी से बढ़ रहा है। ऐसे में किसी भी देश के लिए भारत जैसी अर्थव्यवस्था को नजरअंदाज करना मुश्किल है।

भारत की अर्थव्यवस्था पर क्या बोले बार्टोशेव्स्की-बार्टोशेव्स्की ने बातचीत में कहा, भारत एक बड़ी आर्थिक शक्ति है और मौजूदा समय में जीडीपी के

रेपो रेट में बदलाव नहीं, लोन महंगा नहीं होगा

आरबीआई ने ब्याज दर 5.25% पर बरकरार रखी; 2025 में चार बार में 1.25% की कटौती

बढ़ता राजस्थान


मुंबई (एजेंसी)। इस बार रेपो रेट में बदलाव नहीं किया गया है। इसे 5.25% पर बरकरार रखा है। यानी लोन महंगे नहीं होंगे और आपकी ईएमआई भी नहीं बढ़ेगी। आरबीआई गवर्नर संजय मल्होत्रा ने आज 6 फरवरी को मॉनिटरी पॉलिसी कमिटी की मीटिंग में लिए फैसलों की जानकारी दी।

रिजर्व बैंक ऑफ इंडिया यानी, आरबीआई ने दिसंबर में ब्याज दर 0.25% घटाकर 5.25% की थी। आरबीआई जिस रेट पर बैंकों को लोन देता है उसे रेपो रेट कहते हैं। जब आरबीआई रेपो रेट घटाता है, तो बैंकों को सस्ता कर्ज मिलता है और वो इस फायदे को ग्राहकों तक पहुंचाते हैं।

धोखाधड़ी के शिकार

मॉनेटरी पॉलिसी कमिटी में 6 सदस्य होते हैं। इनमें से 3 आरबीआई के होते हैं, जबकि बाकी केंद्र सरकार द्वारा नियुक्त किए जाते हैं। आरबीआई की मीटिंग हर दो महीने में होती है। वित्त वर्ष 2025-26 में मॉनेटरी पॉलिसी कमिटी की कुल 6 बैठकें हुईं। पहली बैठक 7-9 अप्रैल 2025 को हुई थी।

आरबीआई जिस ब्याज दर पर बैंकों को लोन देता है उसे रेपो रेट कहते हैं। रेपो रेट कम होने से बैंक को कम ब्याज पर लोन मिलेगा। बैंकों को लोन सस्ता मिलता है, तो वो अकसर इसका फायदा ग्राहकों को पास कर देते हैं।



ग्राहकों को 25,000 तक का मुआवजा-रिजर्व बैंक ने एक नया फंडमार्क लाने का प्रस्ताव रखा है, जिसके तहत छोटे अमाउंट वाले फॉंड ट्रांजेक्शन में नुकसान झेलने वाले ग्राहकों को 25 हजार तक का मुआवजा दिया जाएगा। गवर्नर मल्होत्रा ने कहा- आप सभी जानते हैं कि हाल के दिनों में कई धोखाधड़ी वाले ट्रांजेक्शन हुए हैं,

जिन्हें रोकने के लिए रिजर्व बैंक ने कई कदम उठाए हैं। इसी सिलसिले में हम डिजिटल पेमेंट की सुरक्षा बढ़ाने के उपायों पर एक डिस्कशन पेपर भी जारी करने वाले हैं। इन उपायों में क्रेडिट लिमिट की लैयर्स और बुजुर्गों जैसे खास तरह के यूजर के लिए एक्स्ट्रा ऑथेंटिकेशन शामिल हो सकते हैं।

हर दो महीने में होती है आरबीआई की मीटिंग

यानी, बैंक भी अपनी ब्याज दरें घटा देते हैं। किसी भी सेंट्रल बैंक के पास पॉलिसी रेट के रूप में महंगाई से लड़ने का एक शक्तिशाली टूल है। जब महंगाई बहुत ज्यादा होती है, तो सेंट्रल बैंक पॉलिसी रेट बढ़ाकर इकोनॉमी में मनी फ्लो को कम करने की कोशिश करता है। पॉलिसी रेट ज्यादा होगी तो बैंकों को सेंट्रल बैंक से मिलने वाला कर्ज महंगा होगा। बदले में बैंक अपने ग्राहकों के लिए लोन महंगा कर देते हैं। इससे इकोनॉमी में मनी फ्लो कम होता है। मनी फ्लो कम होता है तो डिमांड में कमी आती है और महंगाई घट जाती है।

पंजाब में आप नेता की 6 गोलियां मारकर हत्या



जालंधर में गुरुद्वारे के बाहर हमला; गौगस्टर फोलडीवाल ने जिम्मेदारी ली, बोला- नशा तस्क़र था

जालंधर। पंजाब के सत्ताधारी आम आदमी पार्टी के नेता सतिंदर पाल सिंह जोगी उर्फ लकी ओबरॉय की 6 फरवरी की सुबह जालंधर में सरेआम गोलियां मारकर हत्या कर दी गई। वे 43 साल के थे। स्कूटी पर आए दो युवकों ने उन्हें 6 गोलियां मारीं। इनमें से 5 गोलियां ओबरॉय के सीने और एक सिर में लगी। लकी ओबरॉय जालंधर के पांश एरिया, मॉडल टाउन इलाके में गुरुद्वारे में माथा टेकने आए थे। जैसे ही वे गुरुद्वारे से निकलकर अपनी थार गाड़ी में बैठने लगे तो एक बदमाश ने उन पर ताबडुतोड़ फायरिंग कर दी। गोलियां चलते हुए का सीसीटीवी फुटेज भी सामने आया है। जिसमें शूटर दोनों हाथ में पिस्टल लेकर फायरिंग करता हुआ दिख रहा है। ओबरॉय का परिवार उन्हें गंभीर हालत में मॉडल टाउन के प्राइवेट अस्पताल लेकर पहुंचा।

वहां डॉक्टरों के मृत घोषित कर देने पर परिवार को भरोसा नहीं हुआ और ओबरॉय को श्रीराम अस्पताल ले जाया गया। हालांकि वहां भी उन्हें मृत बताया गया। ओबरॉय आम आदमी पार्टी से जालंधर कैट 2 में बाई-35 के हलका इंचार्ज थे। उनका 11 दिन पहले ही बर्थडे था।

आरबीआई ने महंगाई अनुमान बढ़ाया

आरबीआई के मुताबिक महंगाई को लेकर स्थिति फिलहाल राहत भरी है। गवर्नर संजय मल्होत्रा ने वित्त वर्ष 2026 के लिए रिटेल महंगाई दर के अनुमान को 2% से बढ़ाकर 2.1% कर दिया है। इन आंकड़ों से संकेत मिलता है कि थोड़े समय के लिए कीमतों में थोड़ी तेजी आ सकती है, लेकिन कुल मिलाकर महंगाई आरबीआई के 2%-6% दायरे के भीतर ही रहेगी। आरबीआई गवर्नर ने कहा कि महंगाई का दबाव फिलहाल कम है। सिर्फ सोना-चांदी जैसे कीमती धातुओं के मामले में थोड़ा असर दिख रहा है। इसकी वजह वैश्विक स्तर पर इनकी कीमतों में उतार-चढ़ाव है। बाकी ज्यादातर चीजों के लिए कीमतें काबू में हैं। आगे की योजना को लेकर उन्होंने कहा कि अप्रैल में आने वाले अगले पॉलिसी स्टेटमेंट में आरबीआई पूरे साल के लिए रिटेल महंगाई दर का अनुमान पेश करेगा। तब तक नई सीरीज के तहत और ज्यादा डेटा भी उपलब्ध हो जाएगा।

ग्राम उत्थान शिविर 2026 : किसानों व ग्रामीणों को मिला योजनाओं का लाभ



बढ़ता राजस्थान

सवाई माधोपुर (राकेश शर्मा)। गिरदावर सर्किल कुण्डेरा एवं खिलचौपुर में गुरुवार को ग्राम उत्थान शिविर-2026 का आयोजन किया गया, जिसमें 13 विभागों के कार्मिकों ने सहभागिता की। शिविर में राज्य सरकार द्वारा संचालित विभिन्न जनकल्याणकारी योजनाओं की जानकारी प्रदान कर कृषकों, पशुपालकों एवं ग्रामीणों को लाभांशित किया गया।

शिविर प्रभारी उप जिला कलेक्टर गौरव मित्तल एवं विकास अधिकारी पंचायत समिति सवाई माधोपुर जगदीश प्रसाद मीना ने किसानों से योजनाओं का अधिकतम लाभ लेने का आह्वान किया। कृषि विभाग द्वारा तारबंदी, फार्म पॉण्ड, सिंचाई, पाईप लाईन एवं कृषि यंत्रों से संबंधित योजनाओं की जानकारी दी गई तथा किसानों को मुदा स्वास्थ्य कार्ड वितरित किए गए। कृषकों को ऑनलाइन फसल गिरदावरी एवं फार्मर आईडी पंजीकरण के लिए भी प्रेरित किया गया।

शिविर में कृषि एवं उद्यानिकी, कृषि विपणन, पशुपालन, डेयरी, मत्स्य पालन, सहकारिता, जल संसाधन, ऊर्जा, उद्योग, आपदा प्रबंधन, ग्रामीण विकास एवं पंचायती राज तथा राज्यस्व विभाग की सहभागिता रही। गिरदावर कुण्डेरा एवं कृषि पर्यवेक्षकों द्वारा भी विभागीय योजनाओं की विस्तृत जानकारी दी गई।

शिविर के दौरान ग्राम पंचायत चकरी निवासी विष्णु शर्मा को पट्टा जारी किया गया। साथ ही ग्राम पंचायत चकरी द्वारा 30 अन्य लाभाधिकारियों को उनके पैतृक मकानों के पट्टे प्रदान किए गए, जिससे लाभाधिकारियों में खुशी की लहर रही।

पीडितों को 7 लाख 50 हजार रुपये की प्रतिकर राशि प्रदान करें

बढ़ता राजस्थान

सवाई माधोपुर (राकेश शर्मा)। जिला विधिक सेवा प्राधिकरण सवाई माधोपुर के तत्वावधान में शुक्रवार को देवेन्द्र दीक्षित अध्यक्ष जिला विधिक सेवा प्राधिकरण (जिला एवं सेशन न्यायाधीश) सवाई माधोपुर की अध्यक्षता में पीडितों को प्रतिकर राशि दिलवाये जाने हेतु जिला प्राधिकरण के पदेन सदस्यगण के साथ मीटिंग का आयोजन किया गया।

पीडित प्रतिकर स्कीम के तहत लंबित कुल 6 प्रकरणों पर विचार-विमर्श किया गया। जिसमें अंतरिम स्तर के जीवन हानि (हत्या) के 2 प्रकरणों तथा अंतिम स्तर के हत्या के 3 एवं बलात्कार के 1 प्रकरण में प्रार्थना पत्रों पर विचार-विमर्श किया गया। जिसमें समिति द्वारा अंतिम स्तर के जीवन हानि (हत्या) के 2 प्रकरणों में सर्वसम्मति से कुल 7,50,000 रुपये प्रतिकर के रूप में स्वीकृत किये जाने के आदेश दिये गए।

मीटिंग में न्यायाधीश पारिवारिक न्यायालय राजेन्द्र शर्मा, न्यायाधीश मोटर वाहन दुर्घटना दावा अधिकरण सुन्दर लाल बंशोवाल, विशिष्ट न्यायाधीश एससी/एसटी न्यायालय असीम कुलश्रेष्ठ, सचिव जिला विधिक सेवा प्राधिकरण समीक्षा गौतम, मुख्य न्यायिक मजिस्ट्रेट आशुतोष सिंह आढ़ा, जिला कलेक्टर कानाराम सिरवी, अतिरिक्त पुलिस अधीक्षक विजय सिंह मीना, अध्यक्ष अभिभाषक संघ संदीप शर्मा, लोक अभियोजक जितेन्द्र शर्मा, उपस्थित रहे।

बाजरे के कट्टों से भरा हुआ ट्रक पलटा, गाय को बचाने के चक्कर में हुआ था असंतुलित



बढ़ता राजस्थान

निवाई/गुसी। राष्ट्रीय राजमार्ग 52 पर स्थित गांव मूंडिया के समीप गुरुवार रात करीब साढ़े दस बजे एक गाय को बचाने के प्रयास में बाजरे के कट्टों से भरा हुआ ट्रक असंतुलित होकर करीब दस फीट गहरी खाई में पलट गया। जिससे बाजरे की बोरिया बिखर गई। सदर थाना प्रभारी हीरामन मीणा ने बताया कि गांव भीमना तहसील पाली निवासी शैतान गरासिया ट्रक में भरतपुर से बाजरे की बोरिया भरकर गुजरात जा रहा था। इसी दौरान मूंडिया बायपास पर अचानक एक गाय ट्रक के सामने आ गई। जिसको बचाने के प्रयास में ट्रक असंतुलित होकर सड़क मार्ग से नीचे जाकर करीब दस फीट गहरी खाई में पलट गया। पुलिस ने राहगीरों की सहायता से चालक को सकुशल बाहर निकाला और क्रेन की सहायता से ट्रक को खड़ा करवाया।

बनका खेड़ा में भगवान राधा कृष्ण मूर्ति प्राण प्रतिष्ठा महोत्सव में पीएचडी मंत्री कन्हैया लाल चौधरी ने की शिरकत

बढ़ता राजस्थान

टोडारायसिंह (उमाशंकर शर्मा)। उपखण्ड के गांव बन का खेड़ा में चल रहे भगवान राधा-कृष्ण मूर्ति प्राण प्रतिष्ठा महोत्सव के दौरान शुक्रवार को पीएचडी मंत्री कन्हैयालाल चौधरी ने शिरकत की। इस मौके पर पीएचडी मंत्री चौधरी ने कहा कि ऐसे धार्मिक अनुष्ठान होने से आपसी भाईचारा और मेल-मिलाप को बढ़ावा मिलता है। उन्होंने कहा कि धार्मिक अनुष्ठान से निकली हर सच्ची बात, कथा और मंत्रोच्चार की ध्वनि तथा हवन कुण्ड से निकलने वाली सुगंध से माहौल में बदलाव जरूर होता है। इस मौके पर पूर्व डीआर रामचंद्र गुर्जर, सरपंच राहुल गुर्जर, मोर मण्डल अध्यक्ष राजेश मीणा, नारायण चौहान, रामकिशन गुर्जर छीतर गुर्जर, मोती लाल, नाथूलाल, रामराज चौहान सहित बड़ी संख्या में ग्रामीण उपस्थित रहे। इससे पहले प्रतिष्ठाचार्य पंडित गोपाल शर्मा ने आकाशित देवताओं का पूजन किया, तत्पश्चात अरणी मंथन से अग्नि प्रज्वलित की गई। मुख्य यजमानों द्वारा वैदिक मंत्रोच्चार के साथ यज्ञ हवन में आहुतियां दीं। वहीं भगवान राधा-कृष्ण की मूर्तियों को श्रुतदिव्यास और श्वनदिव्यास करवाया गया। शनिवार को नित्य आर्चन पश्चात हवन मूर्ति प्राण प्रतिष्ठा एवं स्थापना तत्पश्चात पूर्णाहुति और महाआरती की जाएगी।

बढ़ता राजस्थान

टॉक(पुरुषोत्तम जोशी)। किसानों, पशुपालकों व नागरिकों की समस्याओं का समाधान गांव में ही हो, इसे लेकर राज्य सरकार द्वारा गिरदावर सर्किल पर ग्राम उत्थान शिविर आयोजित किये जा रहे हैं। जिला कलेक्टर कल्पना अग्रवाल ने शुक्रवार को पंचायत समिति पीपल् के ग्राम गहलोत एवं पंचायत समिति निवाई की उप तहसील दत्तवास में आयोजित शिविर का निरीक्षण कर व्यवस्थाएं जांचीं।

इस दौरान ने शिविर में कृषक मोहन लाल ने तारबंदी योजना के तहत 24 हजार 200 रुपए की वित्तीय स्वीकृति प्रदान होने पर राज्य सरकार का आभार व्यक्त किया। इसी तरह कृषक शंकर लाल बैरवा ने कृषि अनुदान योजना में कृषि यंत्र मिलने पर चारा काटने में समय की बचत होने के बारे में बताया। शिविर



में दोनों कृषकों ने राज्य सरकार व मुख्यमंत्री श्री भजनलाल शर्मा का धन्यवाद ज्ञापित करते हुए कहा कि तारबंदी योजना सभी किसानों के लिए वरदान है। तारबंदी योजना से आवारा पशुओं से फसल को होने वाले नुकसान से राहत मिली है। उन्होंने कहा कि इससे उन्हें रात भर जागने की चिंता से छुटकारा मिल गया। शिविर के दौरान कृषकों को

तारबंदी, पाइपलाइन, फार्म पौण्ड मिनी किट वितरण, फव्वारा संयंत्र समेत मुख्यमंत्री मंगला पशु बीमा योजना, पीएम सूर्य घर योजना के तहत पंजीकरण आवेदन सहित अन्य योजनाओं के लिये आवेदन प्राप्त हुए। इस दौरान आमजन को जनकल्याणकारी योजनाओं के बारे में जानकारी दी गई। शिविर में उपखंड अधिकारी पीपल् गणराज

मनरेगा में अनियमितता उजागर, फर्जी उपस्थिति पर कार्रवाई के निर्देश

बढ़ता राजस्थान

सवाई माधोपुर (राकेश शर्मा)। पंचायत समिति सवाई माधोपुर की ग्राम पंचायत सुनारी में मनरेगा कार्यों के दौरान गंभीर अनियमितता सामने आई है। कार्यस्थल पीर बाबा वाली तलाई खुदाई में एनएमएमएस एप पर श्रमिकों की ऑनलाइन उपस्थिति दर्ज पाई गई, जबकि भौतिक निरीक्षण में कोई भी श्रमिक मौके पर उपस्थित नहीं मिला।

ईजीएस लोकपाल आशा शर्मा द्वारा विगत दिवस मनरेगा वेबसाइट पर एनएमएमएस एप से दर्ज उपस्थिति की रैडम जांच की गई।



जांच में मस्टरोल संख्या 17194, 17195, 17196, 17197 एवं 17199 पर लगभग 45 श्रमिकों की उपस्थिति दर्ज पाई गई। एप पर अपलोड फोटो में समानता पाए जाने

पर लोकपाल ने स्वतः संज्ञान लेते हुए कार्यस्थल का भौतिक निरीक्षण किया, जहां कोई श्रमिक मौजूद नहीं मिला। मौके पर ग्राम विकास अधिकारी

बडगोली, उपखंड अधिकारी निवाई प्रीति मीणा, तहसीलदार निवाई नरेश गुर्जर तहसीलदार पीपल् कैलाश चंद्र मीणा, विकास अधिकारी सुनील वर्मा सहित अन्य अधिकारी उपस्थित रहे।

जिला कलेक्टर कल्पना अग्रवाल ने उप अस्पताल निवाई का निरीक्षण किया आमजन को सरकारी अस्पतालों में बेहतर

उपचार मिले इसे लेकर जिला कलेक्टर कल्पना अग्रवाल ने शुक्रवार को उप अस्पताल निवाई का औचक निरीक्षण किया। जिला कलेक्टर ने सआदत अस्पताल के निरीक्षण के दौरान रोगियों एवं उनके परिजनों से मिल रहे उपचार की जानकारी ली। जिला कलेक्टर ने निरीक्षण के दौरान वार्डों में जाकर चिकित्सा व्यवस्था की स्थिति को

देखा। उन्होंने दवा वितरण केन्द्र में दवाओं की उपलब्धता की जानकारी ली एवं चिकित्सा प्रभारी को दवाओं का प्रत्यापन स्टॉक रखने के निर्देश दिए। उन्होंने अस्पताल में सफाई व्यवस्था में सुधार लाने के निर्देश दिए। इस दौरान उपखंड अधिकारी प्रीति मीना भी मौजूद रही।

बड़ोदिया में नवीन औद्योगिक क्षेत्र की भूमि अवलोकन किया जिला कलेक्टर कल्पना अग्रवाल ने उपखंड निवाई में अपने दौरे के दौरान ग्राम बड़ोदिया में रीको को आवंटित 80 हेक्टर सिवायचक भूमि का अवलोकन किया। उन्होंने तहसीलदार नरेश गुर्जर को 15 मार्च तक रीको को नवीन औद्योगिक क्षेत्र विकसित करने के लिए भूमि सुपुर्द करने के निर्देश दिए। इस दौरान रीको के क्षेत्रीय प्रबन्धक सीताराम मीना, एसडीओ प्रीति मीना मौजूद रहे।

मंत्री मदन दिलावर का टॉक में स्वागत

बढ़ता राजस्थान



टॉक(पुरुषोत्तम जोशी)। राजस्थान सरकार शिक्षा एवं पंचायतीराज मंत्री मदन दिलावर का शाकुन्तलम होटल पर जिलाध्यक्ष चंद्रवीर सिंह चौहान के नेतृत्व में भाजपा कार्यकर्ताओं ने स्वागत किया। स्वागत के दौरान मंत्री दिलावर ने कार्यकर्ताओं से एक एक कर स्नेहपूर्ण संवाद किया। उन्होंने कहा कि पार्टी कार्यकर्ताओं का समर्पण व उत्साह ही भारतीय जनता पार्टी की सबसे बड़ी ताकत है। म्मोदी सरकार के विकसित भारत के

जनकल्याणकारी बजट एवं नीतियों की सराहना की व केंद्र एवं राज्य सरकार की योजनाओं को जन जन तक पहुंचाने का आह्वान किया। इस अवसर पर जिला पूर्व जिलाध्यक्ष राजेंद्र पराना, नरेश बंसल, महामंत्री प्रभु बाड़ोलिया, विष्णु शर्मा, उपाध्यक्ष शैलेंद्र चौधरी, पंकज पहाडिया, देवराज गुर्जर सहित पार्टी कार्यकर्ता उपस्थित रहे।

उनियारा बंद: यूजीसी कानून के खिलाफ सड़कों पर उतरा जनसैलाब, राष्ट्रपति के नाम ज्ञापन



बढ़ता राजस्थान

उनियारा (आनंद गौतम)। केंद्र सरकार द्वारा लागू किए गए नए यूजीसी कानून के विरोध में शनिवार को उनियारा कस्बे में व्यापक असर देखने को मिला। व्यापार संघ के बंद के आह्वान पर क्षेत्र के सभी समाजों और व्यापारियों ने एकजुटता दिखाते हुए अपने प्रतिष्ठान बंद रखे और रैली निकालकर कड़ा विरोध दर्ज कराया।

बाजारों में सन्नाटा, रैली में उमड़ा जोश

विरोध प्रदर्शन की शुरुआत सुबह पुरानी नगर पालिका स्थित कटला बाजार से हुई। यहाँ कस्बे के प्रबुद्ध नागरिक, युवा और व्यापारी बड़ी संख्या में एकत्रित हुए। यहाँ से एक विशाल विरोध रैली शुरू हुई जो सदर बाजार और अस्पताल रोड जैसे मुख्य मार्गों से होते हुए बस स्टैंड पहुंची। रैली में शामिल लोग हाथों में सरकार विरोधी और कानून वापसी

की तख्तियां लिए हुए थे। प्रदर्शन के दौरान कस्बे के मुख्य बाजार आधे दिन तक पूर्णतः बंद रहे, जिससे व्यावसायिक गतिविधियाँ ठप रहीं।

एसडीओ को सौंपा ज्ञापन, दी आंदोलन की चेतावनी बस स्टैंड पर प्रदर्शन के बाद सभी लोग नारेबाजी करते हुए उपखंड कार्यालय पहुंचे। वहाँ उपखंड अधिकारी पूजा मीणा को राष्ट्रपति के नाम ज्ञापन सौंपकर कानून को तुरंत वापस लेने की मांग की गई। ज्ञापन में स्पष्ट रूप से उल्लेख किया गया कि केंद्र सरकार का यह नया कानून छात्र विरोधी है और इससे आने वाली पीढ़ी के शैक्षणिक हितों को नुकसान होगा। व्यापार संघ अध्यक्ष संदीप गुप्ता ने कहा कि यह वर्तमान में केवल सांकेतिक विरोध है, यदि मांगें पूरी नहीं हुईं तो भविष्य में अनिश्चितकालीन धरना और उग्र प्रदर्शन किया जाएगा।

भविष्य की उड़ान: कलेक्टर ने किया 541 भामाशाहों और 29 प्रेरकों का सम्मान

बढ़ता राजस्थान

सवाई माधोपुर (राकेश शर्मा)। राजकीय विद्यालयों में सुविधाओं के विकास के लिए संचालित जिला प्रशासन सवाई माधोपुर के विशिष्ट नवाचार 'भविष्य की उड़ान' में सहभागी बनने वाले 541 भामाशाहों और 29 प्रेरकों के लिए जिला प्रशासन द्वारा शुक्रवार को सार्वजनिक सम्मान समारोह आयोजित हुआ। यह अभिनव योजना सामुदायिक कल्याण में जन सहभागिता की सफलता का उत्कृष्ट प्रमाण है, जिसमें आम ग्रामीणों, राजकीय विद्यालयों के शिक्षक-कार्मिकों एवं पूर्व विद्यार्थियों तथा अन्य भामाशाहों से अब तक 37 करोड़ रुपये से अधिक की राशि प्राप्त हुई है।

समारोह के मुख्य अतिथि जिला कलेक्टर काना राम ने भविष्य की उड़ान योजना की सफलता के लिए जिलेवासियों को धन्यवाद दिया। उन्होंने कहा कि यह अच्छी पहल है। इससे बच्चों के लिए विद्यालयों में बेहतर सुविधाएं उपलब्ध करवाई जा रही हैं। अपने क्षेत्र में सुविधाओं के लिए योगदान कर रहे जिले के भामाशाहों को सम्मानित करना एक सुखद अनुभव है। यह चतुर्थ जिला



स्तरीय भामाशाह एवं प्रेरक सम्मान समारोह शिक्षा विभाग और महिला अधिकारिता विभाग द्वारा संयुक्त रूप से आयोजित किया गया। कार्यक्रम में जिला परिषद के मुख्य कार्यकारी अधिकारी गौरव बुडानिया भी उपस्थित थे।

अब तक 37 करोड़ रुपये से अधिक एकत्रित अतिरिक्त जिला परियोजना समन्वयक (समग्र शिक्षा) दिनेश गुप्ता के अनुसार, भविष्य की उड़ान योजना के तहत अब तक जिले में 37 करोड़ रुपये से अधिक राशि जुटाई गई

है। योजना की सफलता इस बात से प्रमाणित है कि लगभग 2000 लोगों ने इसमें सहभागिता की है। सरसों की तूड़ी बचने से प्राप्त राशि तथा मृत्यु भोज जैसे आयोजन नहीं करने से हुई बचत की राशि सहित विद्यालयों के पूर्व शिक्षकों आदि ने अपनी हैसियत के अनुरूप अंशदान कर यह राशि एकत्रित की है। इस योजना में प्राप्त राशि से जिले के लगभग 700 राजकीय विद्यालयों में भवन मरम्मत कार्य तथा नए कक्षों और टॉयलेट आदि सुविधाओं का निर्माण करवाया गया है। कुछ विद्यालयों में सम्पूर्ण

भवनों का निर्माण और विद्यार्थियों के लिए फर्नीचर भी उपलब्ध करवाया गया है। सम्मान समारोह में मुख्य जिला शिक्षा अधिकारी मीना लसाडिया, जिला शिक्षा अधिकारी माध्यमिक हरकेश मीणा, जिला शिक्षा अधिकारी प्रारम्भिक देवीलाल मीणा, एडीपीसी समसा दिनेश गुप्ता सहित शिक्षा विभाग के अधिकारी, विभिन्न विद्यालयों के संस्था प्रधान, बड़ी संख्या में शिक्षक और गणमान्यजन उपस्थित रहे। कई विद्यालयों के विद्यार्थियों ने कार्यक्रम के दौरान सांस्कृतिक प्रस्तुतियां भी दीं।

ग्राम उत्थान शिविर किसानों को दे रहे राहत

जनकल्याणकारी योजनाओं का मिल रहा लाभ

बढ़ता राजस्थान

टॉक(पुरुषोत्तम जोशी)। मुख्यमंत्री भजनलाल शर्मा की पहल पर राज्य सरकार द्वारा आयोजित किए जा रहे विशेष ग्राम उत्थान शिविरों में ग्रामीणों को राहत मिल रही है। राज्य सरकार की योजनाओं का लाभ मिलने से ग्रामीण खुश हैं। कृषि विभाग की योजनाओं से ग्रामीणों को काफी लाभ मिला है। जिले के गिरदावर सर्किल पर आयोजित हो रहे ग्राम उत्थान शिविर में मौके पर ही आमजन की स्थानीय समस्याओं का समाधान एवं जनकल्याणकारी योजनाओं का लाभ मिल रहा है।

छोटूलाल मीना को मिला श्रेश्वर मशीन का लाभ परिवर्तनीय छोटूलाल मीना पुत्र कान्हा राम मीना निवासी मोनों की झोपडिया ग्राम पंचायत



बनेठा प.स. उनियारा मु, अलीगढ को ग्राम उत्थान शिविर पखवाडा के अटल सेवा केन्द्र ग्राम पंचायत बनेठा में शिविर लगने का पता चला। छोटूलाल मीना ने विकास अधिकारी शंकर लाल मेघवाल व सह प्रभारी व उनियारा प.स. के प्रति प्रसार अधिकारी श्योदास

मीना के समक्ष कृषि विभाग कि योजना के तहत श्रेश्वर मशीन का आवेदन किया। शिविर प्रभारी ने तत्काल कार्यवाही करते हुए शिविर में मौजूद प्रशासक एवं कृषि विभाग से कार्यवाही करवाई गई है। शिविर के दौरान की गई तत्काल कार्यवाही के बाद कृषक छोटूलाल मीना को

कृषि विभाग से अनुदान राशि दी गई। परिवर्तनीय छोटूलाल मीना ने मुख्यमंत्री श्री भजन लाल शर्मा का हृदय से आभार जताया।

घांसी लाल मीना का बना फार्म पौण्ड मिली सिंचाई करने में राहत तहसील निवाई ग्राम दत्तवास का निवासी घांसी लाल मीना के पास पर्याप्त भूमि एवं सिंचाई के साधन उपलब्ध थे परन्तु पानी की व्यवस्था नहीं थी। जिससे परिवर्तनीय घांसी लाल मीना को अपनी फसलों को समय पर पानी देने में परेशानी होती थी। परिवर्तनीय कृषि विभाग के कार्मिकों से सम्पर्क कर कृषि विभाग की योजनाओं के बारे में जानकारी ली। कृषि विभाग के कार्मिकों ने राज्य सरकार द्वारा चलाई जा रही योजनाओं के बारे में विस्तार से बताया।

7 से 9 फरवरी तक यहां लगेगे ग्राम उत्थान शिविर

बढ़ता राजस्थान

टॉक(पुरुषोत्तम जोशी)। राज्य सरकार के निर्देशानुसार एक दिवसीय विशेष ग्राम उत्थान शिविर उपखंडवार गिरदावर सर्किल पर आयोजित होंगे। शिविर के नोडल अधिकारी अतिरिक्त जिला कलेक्टर रामरतन सौकरिया ने बताया कि शनिवार, 7 फरवरी को उपखंड टॉक में छान, पीपल् में झारणा, निवाई में सिरोर, मालपुरा में चैनपुरा, देवली में देवडावास, उनियारा में देवली एवं टोडारायसिंह में

शिविर आयोजित होंगे। रविवार, 8 फरवरी को उपखंड टॉक में देवली, हथौना व हमीरपुर, निवाई में सिरस, मालपुरा में कांठोली, देवली में मालेडा एवं उनियारा में सोंप में शिविर आयोजित होंगे। इसी तरह सोमवार, 9 फरवरी को उपखंड टॉक में बरवास व खरेडा, पीपल् में, निवाई में ललवाडी, मालपुरा में कलमण्डा व लावा, देवली में फूलेता एवं उनियारा में खोहल्या में शिविर आयोजित होंगे।

प्रधानमंत्री हूँ, फिर भी लोग मुझे अलग-अलग तरीके से काम करने के लिए कहते हैं : मोदी

बढ़ता राजस्थान

नई दिल्ली। (एजेंसी)। प्रधानमंत्री नरेंद्र मोदी ने 'परीक्षा पे चर्चा' कार्यक्रम के दौरान छात्रों को पढ़ाई के लिए एक बेशकीमती मंत्र दिया। उन्होंने छात्रों से कहा कि वे अपने पैटर्न के हिसाब से पढ़ाई करें। सबकी सलाह सुनें, लेकिन अपना तरीका तभी बदलें जब आप चाहें।

गुजरात की एक छात्रा ने प्रधानमंत्री मोदी से सवाल किया- 'परीक्षा पे चर्चा' कार्यक्रम में पहले अध्याय 'आपकी शैली, आपकी गति' पर चर्चा के दौरान गुजरात की एक छात्रा ने प्रधानमंत्री मोदी से सवाल किया। छात्रा ने पूछा कि परीक्षा के समय परिवार और शिक्षक सभी चिंता करते हैं। लेकिन समस्या तब आती है जब शिक्षक पढ़ाई का अलग पैटर्न समझते हैं और अभिभावक अलग तरीके से पढ़ने के लिए कहते हैं, जबकि छात्रों का खुद का एक अलग पैटर्न होता है। इस पर पीएम मोदी ने कहा कि यह पैटर्न जीवन भर चलता है। पीएम मोदी ने उदाहरण देते हुए कहा, मैं प्रधानमंत्री बन गया हूँ। फिर भी लोग मुझे अलग-अलग तरीकों से काम करने को कहते हैं। लेकिन सबका अपना-अपना तरीका होता है।

पीएम मोदी ने बच्चों को उन्हीं के अंदाज में जवाब दिया- बच्चों को उन्हीं के अंदाज में जवाब देते हुए प्रधानमंत्री ने कहा, जब परिवार के लोग एक साथ खाना खाने बैठते हैं तो सभी का खाने का पैटर्न अलग होता है। वह सबकी के साथ खाने की शुरुआत करेगा, कोई दाल से करेगा कोई दाल-सब्जी सब मिलाकर खाएगा। वहां जब वे अपने पैटर्न के हिसाब से खाते हैं तो उन्हें मजा आता है। छात्रों को पढ़ाई का मंत्र देते हुए उन्होंने कहा, कुछ लोग सुबह बेहतर पढ़ाई करते हैं, कुछ रात में। आपकी अपनी जो पैटर्न है, उसी पर भरोसा करें। लेकिन सलाह भी लें और अगर उससे आपको फायदा होता है, तो ही उसे अपनी जिंदगी के तरीके में शामिल करें। इसकी भी किसी के कहने पर नहीं, बल्कि अपने अनुभव से जोड़ें।



पीएम मोदी ने कहा-हमें सभी का पैटर्न सुनना है-उन्होंने एक और उदाहरण 'परीक्षा पे चर्चा' कार्यक्रम के बारे में दिया। प्रधानमंत्री ने कहा, जब यह कार्यक्रम शुरू हुआ तो इसका एक अलग पैटर्न था। धीरे-धीरे इसमें कई बदलाव किए गए हैं और इसी तरह अबकी बार अलग-अलग राज्यों में छात्रों से संवाद किया। मैंने भी कुछ चीजें बदलीं, लेकिन अपना मूल तरीका नहीं छोड़ा। जवाब सुनने के बाद छात्रा ने कहा कि प्रधानमंत्री मोदी का नेचर बहुत अच्छा था। वे हम सब बच्चों के साथ एकदम घुल मिल गए थे। उन्होंने समझाया कि हमें अपने ही पैटर्न में फोकस करना है, लेकिन हमें सभी का पैटर्न सुनना है और सभी में से कुछ-कुछ गुण लेने हैं।

'परीक्षा पे चर्चा' अब राष्ट्रीय आंदोलन, स्कूली परीक्षा परिपक्व होने का एक पड़ाव है : सीएम धामी

बढ़ता राजस्थान

नई दिल्ली। उत्तराखंड के मुख्यमंत्री पुष्कर सिंह धामी ने नेशनल रोड स्थित सेंट एंजेस स्कूल में प्रधानमंत्री नरेंद्र मोदी के 'परीक्षा पे चर्चा' कार्यक्रम में प्रतिभाग किया। मुख्यमंत्री ने छात्रों को प्रोत्साहित करते हुए कहा कि आज पूरा देश प्रधानमंत्री मोदी के 'परीक्षा पे चर्चा' के नौवें संस्करण से जुड़ा है। यह आयोजन अब केवल संवाद नहीं, बल्कि एक राष्ट्रीय आंदोलन बन चुका है। पीएम मोदी का संदेश हमें यह सिखाता है कि परीक्षा जीवन की एक कड़ी हो सकती है, लेकिन संपूर्ण जीवन नहीं।



स्कूल का समय अमूल्य होता है-सीएम धामी ने अपने स्कूली जीवन के अनुभवों को साझा करते हुए कहा कि स्कूल का समय अमूल्य होता है, जो दोबारा लौटकर नहीं आता। इसलिए विद्यार्थियों को पढ़ाई के साथ-साथ खेल और अन्य गतिविधियों में भी निरंतर प्रतिभाग करना चाहिए। परीक्षा एक अवसर है, जिसमें छात्र एक योद्धा की तरह पूरे आत्मविश्वास, धैर्य और शांति के साथ अपना सर्वश्रेष्ठ देते हैं। केवल परीक्षा उत्तीर्ण करना ही काबिलियत नहीं, जीवन में और भी अनेक लक्ष्य होते हैं।

पीएम मोदी ने अभिभावकों से आग्रह किया-मुख्यमंत्री ने विद्यार्थियों से लक्ष्य तय कर प्राथमिकताओं के साथ आगे बढ़ने तथा परीक्षा के दबाव से मुक्त रहकर सकारात्मक सोच के साथ सफलता प्राप्त करने का आह्वान किया। साथ ही अभिभावकों से आग्रह किया कि वे बच्चों पर अनावश्यक दबाव न डालें और उनकी तुलना दूसरों से न करें।

राजस्थान में हाईवे किनारे बने अवैध होटल-बिल्डिंगों पर चलेगा बुलडोजर 75 मीटर का एरिया होगा खाली, विभाग ने कलेक्टर को जारी किए निर्देश

बढ़ता राजस्थान

जयपुर। राजस्थान में नेशनल हाईवे किनारे बने अवैध निर्माणों पर सरकार का बुलडोजर एक्शन जल्द देखने को मिल सकता है। हाईकोर्ट के सख्त निर्देशों के बाद राष्ट्रीय राजमार्गों के मीडियन(बीचो-बीच) से दोनों तरफ 75 मीटर की सीमा में बने अवैध होटल, ढाबे, रेस्टोरेंट और अन्य गतिविधियों को हटाने की तैयारी शुरू कर दी है। इस कार्रवाई के तहत हाईवे सीमा में आने वाले अवैध स्ट्रक्चर्स पर नोटिस जारी कर उन्हें हटवाया जाएगा। राजस्थान हाईकोर्ट के सख्त रुख के बाद सार्वजनिक निर्माण विभाग (पीडब्ल्यूडी) ने पिछले महीने प्रदेश के सभी कलेक्टरों को पत्र जारी किया है। इसमें हाईवे सीमा में आने वाले अवैध निर्माणों को चिह्नित करने और उन पर तत्काल नोटिस देकर हटाने की कार्रवाई करने के लिए कहा है। हाईकोर्ट ने यह आदेश हिममत सिंह गहलोत बनाम राजस्थान सरकार मामले की सुनवाई के दौरान दिए हैं।



जनता ने नकारा तो कोर्ट का इस्तेमाल कर रहे

सुप्रीम कोर्ट की प्रशांत किशोर को फटकार, पूछा- आपकी पार्टी को कितने वोट मिले

बढ़ता राजस्थान

पटना। प्रशांत किशोर को सुप्रीम कोर्ट से बड़ा झटका लगा है। कोर्ट ने 2025 में हुए बिहार विधानसभा चुनाव को रद्द करने की मांग वाली याचिका पर शुक्रवार को सुनवाई की और मांग को खारिज कर दिया है। प्रशांत किशोर की पार्टी जनसुराज ने कोर्ट में याचिका दायर की थी, जिसकी मांग को सुप्रीम कोर्ट ने मानने से मना कर दिया है। कोर्ट ने जनसुराज पार्टी को पहले हाईकोर्ट जाने को कहा है। सुनवाई के दौरान सुप्रीम कोर्ट ने कहा कि जनता ने आपको नकार दिया तो कोर्ट का इस्तेमाल लोकप्रियता हासिल करने के लिए कर रहे हैं। इसके बाद जनसुराज पार्टी ने सुप्रीम कोर्ट से अपनी याचिका वापस ले ली। सुप्रीम कोर्ट ने कहा, जब पार्टी चुनाव में अपना सब कुछ हार गई तब वो यहां आ गई। आपको सद्भावना के बारे में भी बताना होगा। उर्दू-एमआईएनोने कहा कि फ्रीबीज (मुफ्त योजनाओं) के मुद्दे की हम जांच कर रहे हैं। लेकिन यहां ऐसा मामला है, जहां एक पॉलिटेक्निक पार्टी, जो चुनाव में सब कुछ हार गई, हमारे सामने आ गई है। हम राजनीतिक दलों के कहने पर फ्रीबीज के मुद्दे की जांच नहीं करना चाहते हैं। सीजेआई ने साफ कहा कि कोई चाहे तो योजना को चुनौती दे सकता है, लेकिन यहां मुख्य मांग चुनाव को रद्द करने की है।

सुप्रीम कोर्ट ने नाबालिग को गर्भपात की परमिशन दी

कहा- महिला को प्रेग्नेंसी जारी रखने के लिए मजबूर नहीं कर सकते

नई दिल्ली। सुप्रीम कोर्ट ने शुक्रवार को 17 साल की एक नाबालिग लड़की को 30 हफ्ते की प्रेग्नेंसी को मेडिकल टर्मिनेट करने की परमिशन दी। कोर्ट ने कहा कि किसी महिला, खासकर नाबालिग को, उसकी इच्छा के खिलाफ प्रेग्नेंसी जारी रखने के लिए मजबूर नहीं किया जा सकता। जस्टिस बीवी नागरवा और जस्टिस उज्ज्वल धामनी की बेंच ने बांबे हाईकोर्ट के आदेश को रद्द किया। कोर्ट के सुनने मामला एक नाबालिग लड़की का था, जो पड़ोस के एक लड़के के साथ रिश्ते के दौरान प्रेग्नेंट हो गई थी और उसने मांग की है कि उसकी प्रेग्नेंसी खत्म कर दी जाए।

कोर्ट ने मुंबई के जेजे हॉस्पिटल को निर्देश दिया कि वे सावधानियों को ध्यान में रखते हुए लड़की का मेडिकल गर्भपात करें। मेडिकल बोर्ड की रिपोर्ट में कहा गया था कि यदि गर्भावस्था को पूरा समय दिया जाए तो मां और बच्चे की जान को कोई तुरंत कोई खतरा नहीं है। इसके बावजूद कोर्ट ने कहा कि मां की इच्छा और उसका अपने शरीर पर अधिकार सबसे ज्यादा जरूरी है। अगर कोई महिला, खासकर नाबालिग प्रेग्नेंसी जारी नहीं रखना चाहती तो कोर्ट उसे मजबूर नहीं कर सकता। कोर्ट ने पूछा- 30 हफ्ते में गर्भपात की अनुमति क्यों नहीं - कोर्ट ने सवाल उठाया कि जब 24 हफ्ते तक गर्भपात की अनुमति हो सकती है, तो फिर 30 हफ्ते में क्यों नहीं।

कई बार किसी महिला को यह फैसला लेने में समय लग जाता है कि वह प्रेग्नेंसी खत्म करना चाहती है या नहीं। जस्टिस नागरवा ने कहा कि यदि अदालत ऐसे मामलों में मेडिकल टर्मिनेशन की अनुमति नहीं देती तो महिलाएं गैर-कानूनी और असुरक्षित तरीकों का सहारा लेने को मजबूर होंगी। झोलाछाप डॉक्टरों के पास जाएंगी जो बहुत खतरनाक हो सकते हैं। महाराष्ट्र सरकार की ओर से पेशा वकील ने दलील दी कि बच्चे के जन्म के बाद उसे अनास्थात्व में रखा जा सकता है, लेकिन कोर्ट ने कहा कि यह विकल्प नाबालिग की इच्छा पर हावी नहीं हो सकता।

पाकिस्तान- शिया मस्जिद में जुमे की नमाज के दौरान ब्लास्ट

आत्मघाती हमले में 31 की मौत, 169 घायल

बढ़ता राजस्थान

इस्लामाबाद (एजेंसी)। पाकिस्तान की राजधानी इस्लामाबाद में जुमे की नमाज के दौरान शिया मस्जिद (इमामबाड़ा) में आत्मघाती हमला हुआ। पाकिस्तानी अखबार द डॉन के मुताबिक, हमले में 31 लोगों की मौत हो गई है और 169 घायल हुए हैं। इससे पहले पाकिस्तानी मीडिया रिपोर्ट्स में 69 मौतों की जानकारी आई थी।



संभव बेहतर इलाज की सुविधा दी जाए।

मंत्री ने कहा- ऐसी घटनाएं देश का हौसला नहीं तोड़ सकती

पुलिस और रेस्क्यू टीम घटनास्थल पर पहुंच चुकी है और राहत का काम शुरू कर दिया है। अस्पतालों को अलर्ट पर रखा गया और घायलों को वहां पहुंचाया जा रहा है। इस्लामाबाद के पुलिस चीफ ने पूरे शहर में इमरजेंसी घोषित कर दी है। अधिकारियों को आशंका है कि हताहतों की संख्या बढ़ सकती है। अभी तक किसी संगठन ने इस हमले की जिम्मेदारी नहीं ली है।

राष्ट्रपति बोले- ये हमला इंसानियत के खिलाफ

पाकिस्तान के राष्ट्रपति आसिफ अली जरदारी ने धमके में मारे गए लोगों के लिए शोक जताया है। उन्होंने कहा कि बेगुनाह लोगों को निशाना बनाना इंसानियत के खिलाफ है। जरदारी ने घायलों के जल्द ठीक होने की दुआ की और अधिकारियों को निर्देश दिए कि घायलों को हर

पार्लियामेंटी अफेयर्स के मंत्री डॉ. तारिक फजल चौधरी ने सोशल मीडिया पर लिखा कि इस्लामाबाद में हुए धमके की में कड़ी निंदा करता हूँ। इस हमले में मारे गए लोगों के लिए दुखी हूँ। ऐसी आतंकी घटनाएं देश और लोगों को हौसला नहीं तोड़ सकती। जरूरत है कि हम सब मिलकर शांति के लिए एकजुट हों और कानून व्यवस्था संभालने वाली एजेंसियों के साथ मजबूती से खड़े रहें।

तीन महीने पहले आत्मघाती धमके में 12 लोग मारे गए थे-इससे पहले भी 11 नवंबर 2025 को इस्लामाबाद के जी-11 इलाके में जिला और सत्र न्यायालय के बाहर आत्मघाती धमका हुआ था। उस धमके में 12 लोगों की मौत हो गई थी और 30 से ज्यादा लोग घायल हुए थे।

ग्लोबल टेररिज्म इंडेक्स में पाकिस्तान दूसरे नंबर पर-ग्लोबल टेररिज्म इंडेक्स 2025 के मुताबिक, बुर्किना फासो के बाद पाकिस्तान दुनिया का दूसरा सबसे आतंक प्रभावित देश बन चुका है, जबकि 2024 में यह चौथे स्थान पर था। 2025 में टीटीपी के हमलों में 90% की वृद्धि हुई है। वहीं बलूच आर्मी के हमलों में 60% बढ़ोतरी हुई। इस्लामिक स्टेट- खुरासान ने अब पाकिस्तानी शहरों को भी निशाना बनाना शुरू कर दिया है।

मुख्यमंत्री का डीडवाना-कुचामन दौरा, जैन धर्म जीवन जीने की एक पूर्ण कला राजस्थान की समृद्ध सांस्कृतिक विरासत को नई पीढ़ी तक पहुंचाना लक्ष्य : शर्मा

बढ़ता राजस्थान

जयपुर। मुख्यमंत्री भजनलाल शर्मा ने कहा कि जैन धर्म केवल एक धर्म नहीं, बल्कि जीवन जीने की एक पूर्ण कला है। इस धर्म के पंच महाव्रत आज के भौतिकवादी युग में भी उतने ही प्रासंगिक हैं जितने सदियों पहले थे। उन्होंने कहा कि संत, मुनि, महंत समाज को दिशा देने का काम करते हैं तथा हमारी समृद्ध संस्कृति को दुनियाभर में पहुंचाते हैं। उन्होंने कहा कि राज्य सरकार का उद्देश्य है कि राजस्थान की सांस्कृतिक विरासत को संरक्षित रखते हुए उसे नई पीढ़ी तक पहुंचाया जाए। श्री शर्मा शुक्रवार को लाडनू के जैन विश्व भारती परिसर में आयोजित सुधर्मा सभा प्रवचन हॉल के लोकार्पण समारोह को संबोधित कर रहे थे। उन्होंने कहा कि पूज्य आचार्यश्री महाश्रमणजी का पधारना राजस्थान के लिए अत्यंत सम्मान और गौरव का विषय है। जैन विश्व भारती द्वारा आयोजित इस भव्य कार्यक्रम में सुधर्मा सभा का लोकार्पण भी हो रहा है। यह आने वाले समय में मानवीय मूल्यों और धार्मिक शिक्षा का एक प्रमुख केंद्र बनेगा।



पूज्य आचार्यश्री महाश्रमणजी लाखों लोगों के लिए प्रेरणास्रोत

श्री शर्मा ने कहा कि पूज्य आचार्यश्री महाश्रमणजी मानवीय मूल्यों के जीवत प्रतीक हैं। इनकी साधना, ज्ञान और त्याग लाखों लोगों के लिए प्रेरणा का स्रोत है। इन्होंने अपना संपूर्ण जीवन मानव कल्याण और धर्म प्रचार के लिए समर्पित कर दिया है। उन्होंने कहा कि आचार्य जी ने जैन धर्म की प्राचीन परंपराओं को आधुनिक समय के साथ जोड़कर एक नई दिशा दी है। उनका यह योगदान केवल जैन समाज के लिए नहीं, बल्कि संपूर्ण मानवता के लिए वरदान है। उनकी शिक्षाओं में जो सरलता और व्यावहारिकता है, वह हर वर्ग के लोगों तक पहुंचती है।

जैन विश्व भारती में विभिन्न क्षेत्रों में दिया अतिरिक्त योगदान

मुख्यमंत्री ने कहा कि जैन विश्व भारती

ने पिछले कई दशकों में धर्म, शिक्षा और समाज सेवा के क्षेत्र में अतिरिक्त योगदान दिया है। आचार्य तुलसी के बाद आचार्य महाप्रज्ञ ने इस परंपरा को आगे बढ़ाया। उन्होंने कहा कि इस संस्थान ने जैन दर्शन का प्रचार-प्रसार के साथ ही आधुनिक शिक्षा को मानवीय मूल्यों के साथ जोड़कर एक नई दिशा दी है। यहाँ संचालित शिक्षण संस्थानों में विद्यार्थियों को केवल किताबी ज्ञान के साथ जीवन जीने की कला भी सिखाई जाती है। विश्व भारती ने अहिंसा और शांति के संदेश को घर-घर तक पहुंचाने का काम किया है। यह संस्थान विदेशों में भी भारतीय संस्कृति और जैन दर्शन का प्रतिनिधित्व कर रहा है।

इस दौरान श्री शर्मा ने आचार्यश्री महाश्रमणजी से आशीर्वाद प्राप्त किए। श्री शर्मा ने जैन विश्व भारती में नवनिर्मित सुधर्मा सभा प्रवचन हॉल का लोकार्पण किया। इस अवसर पर साध्वी प्रमुखा श्रीजी विशरुत विभा, मुनि श्री महावीर कुमार, साध्वी वर्धा श्री समृद्ध यशा जी, राजस्थान जैनिक समूह के प्रधान संपादक श्री गुलाब कोठारी, जैन विश्व भारती के अध्यक्ष श्री अमरचंद लुंडक सहित जैन मुनि-साध्वी, जैन विश्व भारती के पदाधिकारीगण एवं बड़ी संख्या में आमजन मौजूद रहे।

राजस्थान में दिन का पारा 30 डिग्री पहुंचा

तेज धूप से तापमान चढ़ा; अगले 2 सप्ताह मौसम साफ रहेगा

बढ़ता राजस्थान

जयपुर। राजस्थान में मौसम का मिजाज बदलने लगा है। दिन में तेज धूप खिल रही है। सुबह और शाम को तेज सर्दी का एहसास हो रहा है। इस बदलाव के कारण वायरल इन्फेक्शन जैसी बीमारियों का खतरा भी बढ़ गया है। मौसम विज्ञान केंद्र जयपुर के अनुसार, अगले दो सप्ताह तक प्रदेश में मौसम साफ रहने की संभावना है। दिन का अधिकतम तापमान सामान्य से ऊपर रहने, जबकि न्यूनतम तापमान सामान्य के आसपास रहने का अनुमान है। पिछले 24 घंटों में राज्य के सभी शहरों में मौसम साफ रहा और आसमान साफ रहने से तेज धूप रही। हनुमानगढ़, गंगानगर, चित्तौड़गढ़, अजमेर, भीलवाड़ा सहित कई शहरों में दिन का अधिकतम तापमान 1 से 3 डिग्री तक बढ़ गया है।

पश्चिमी राजस्थान में दिन में हल्की गर्मी

पश्चिमी राजस्थान के बाड़मेर, जोधपुर, जालौर, जैसलमेर के क्षेत्रों में गुरुवार को सूख की तपिश तेज रही। यहां लोगों को गर्म कपड़ों में दिन में हल्की गर्मी महसूस हुई। बाड़मेर में दिन का अधिकतम तापमान 30.3 डिग्री सेल्सियस दर्ज हुआ। जोधपुर में 28.4, जालौर में 28.3, जैसलमेर में 27.6, नागौर में 26.2, जवाई बांध (पाली) में 27.6 और चित्तौड़गढ़ में 27.8 डिग्री सेल्सियस दर्ज हुआ। इससे पहले राज्य के अधिकांश शहरों में सुबह-शाम तेज सर्दी रही। सीकर, लूणकरणसर, फतेहपुर में न्यूनतम तापमान 5 डिग्री सेल्सियस से नीचे दर्ज हुआ। सबसे कम न्यूनतम तापमान 2.6 डिग्री सेल्सियस फतेहपुर में दर्ज हुआ। कोटा, पिलानी, अलवर, टोंक, चुरू, बांरा, सिराही, करौली, झुंझुनूं, पाली में भी न्यूनतम तापमान 10 डिग्री सेल्सियस से नीचे दर्ज हुआ। मौसम विज्ञान केंद्र जयपुर के निदेशक राधेश्याम शर्मा ने बताया- प्रदेश में अगले 2 सप्ताह मौसम साफ रहेगा।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com

अधिकारी विकास कार्यों में गुणवत्ता का ध्यान रखते हुए उन्हें निर्धारित समय पर पूरा कराए- जवाहर सिंह बेढम

गृह राज्य मंत्री बेढम ने विकास कार्यों का निरीक्षण कर अधिकारियों को दिए आवश्यक निर्देश

बढ़ता राजस्थान

डीग (नि.स.)। गृह, गौपालन, पशुपालन, डेयरी एवं मत्स्य विभाग राज्य मंत्री जवाहर सिंह बेढम ने शुक्रवार को डीग जिले के वृजनगर विधानसभा क्षेत्र के विभिन्न निर्माणाधीन विकास कार्यों का स्थलीय निरीक्षण कर प्रगति की समीक्षा की और अधिकारियों को सभी कार्यों को गुणवत्ता के साथ निर्धारित समय में पूरा करने के निर्देश दिए।

निरीक्षण के दौरान गृह राज्य मंत्री बेढम ने खेड़ली रोड, डीग रोड और अलवर रोड पर निर्माणाधीन भव्य प्रवेश द्वारों का अवलोकन करते हुए कहा कि ये प्रवेश द्वार नगर की पहचान और सांस्कृतिक गरिमा के प्रतीक होंगे। यहां आने वाले पर्यटकों और आगंतुकों को एक आधुनिक और व्यवस्थित शहर का अनुभव मिलना चाहिए, इसलिए निर्माण में किसी भी प्रकार की लापरवाही स्वीकार नहीं की जाएगी।

उन्होंने बताया कि प्रत्येक प्रवेश द्वार का निर्माण लगभग 28.91 लाख रुपये की लागत से कराया जा रहा है, जिससे प्रमुख मार्गों का स्वरूप आकर्षक और भव्य बनेगा। इसके बाद गृह राज्य मंत्री जवाहर सिंह बेढम ने 2.27 करोड़ रुपये की लागत से बन रहे नवीन तहसील कार्यालय भवन का निरीक्षण किया। उन्होंने

निर्माण कार्यों का बारीकी से जायजा लेते हुए अधिकारियों को निर्देशित किया कि भवन का निर्माण पूरी तरह जन-सुविधाओं को ध्यान में रखकर किया जाए। उन्होंने कहा कि नवीन तहसील भवन बनने से क्षेत्र के ग्रामीणों को राजस्व और अन्य सरकारी सेवाओं के लिए इधर-उधर भटकना नहीं पड़ेगा। सभी सेवाएं एक ही छत के नीचे उपलब्ध होंगी, जिससे समय और श्रम दोनों की बचत होगी।

गृह राज्य मंत्री बेढम ने निर्माण कार्यों की गुणवत्ता पर विशेष बल देते हुए कहा कि सरकार की जीरो कॉम्प्रोमाइज नीति के तहत विकास कार्यों में किसी प्रकार की ढिलाई बर्दाश्त नहीं की जाएगी। निर्माण सामग्री से लेकर तकनीकी मानकों तक हर स्तर पर कड़ी निगरानी रखी जाए। यदि गुणवत्ता में कोई कमी पाई जाती है तो संबंधित के खिलाफ सख्त कार्रवाई की जाएगी।

उन्होंने अधिकारियों और संवेदकों को निर्देश दिए कि सभी परियोजनाओं को निर्धारित समय-सोमा में पूरा किया जाए, ताकि आमजन को शीघ्र इन सुविधाओं का लाभ मिल सके।

अंत में उन्होंने विश्वास व्यक्त किया कि ये बुनियादी ढांचागत विकास कार्य क्षेत्र की प्रगति और समृद्धि के नए आयाम स्थापित करेंगे।



परशुराम बस्ती में रविवार को होगा विराट हिंदू सम्मेलन कार्यक्रम की समीक्षा को लेकर आयोजित हुई बैठक, घर-घर दिया जा रहा निमंत्रण

बढ़ता राजस्थान

बाड़ी (राज.शर्मा)। शुक्रवार को शहर की परशुराम धर्मशाला में रविवार को आयोजित होने जा रहे विराट हिंदू सम्मेलन को सफल एवं शोभायमान बनाने को लेकर आयोजन समिति के प्रमुख दायित्ववान पदाधिकारियों की एक अहम बैठक का आयोजन किया गया। जिसमें मातृ शक्ति, दुर्गा शक्ति के द्वारा मां राजराजेश्वरी कैला माता मंदिर से आरम्भ होने वाली विशाल कलश शोभायात्रा, बाइक रैली से लेकर मंच सज्जा, धर्म सभा, सांस्कृतिक कार्यक्रम, कवि मंचन, भजन मंडली इत्यादि कार्यक्रमों को लेकर समीक्षा की गई।

बैठक में तय हुआ कि 08 फरवरी से पुर्व 6 व 7 फरवरी को आयोजन समिति रात्रि कालीन नियमित बैठक कर कार्यक्रम की समीक्षा करेंगी। आयोजन समिति सचिव अंजनी पाराशर ने नगर में निवास कर रहे समस्त सनातन धर्म



प्रेमियों से आग्रह किया है कि वह इस राष्ट्र हितार्थ कार्य को अपना निजी कार्य समझते हुए 08 फरवरी रविवार को प्रातः 11 बजे मां राजराजेश्वरी कैला माता मंदिर पर पहुंचें। मां राजराजेश्वरी कैला माता मंदिर से बुलेट बाइक रैली एवं विशाल कलश शोभायात्रा दोपहर 12 बजे से आरम्भ होकर महाराज बाग चौराहा होते हुए पुनः श्री परशुराम धर्मशाला पर संपन्न

होगी। कलश यात्रा उपरांत परशुराम धर्मशाला पर अवधूत संत पागल बाबा, दिगंबर राजू गिरी महाराज, बनवारी दास महाराज एवं मुख्य वक्ता संघ के वरिष्ठ पदाधिकारी मेघश्याम के नेतृत्व में विभिन्न प्रकार के धार्मिक सामाजिक सांस्कृतिक, कार्यक्रम आयोजित किए जाएंगे। इस दौरान विराट हिंदू सम्मेलन आयोजन समिति

संरक्षक सुरेंद्र सिंह परमार, अध्यक्ष शिवकुमार खैमरिया, संयुक्त सचिव मयूर जैमिनी, कोषाध्यक्ष अनिल शर्मा, विहिप के जिला सुरक्षा प्रमुख भूरा सिंह गुर्जर, जिला मातृशक्ति संयोजिका संध्या शर्मा, जिला दुर्गा वाहिनी संयोजिका अनुपमा अग्रवाल, उपाध्यक्ष संतोष अल्पमकी के साथ अन्य पदाधिकारी मौजूद रहे।

पड़ोसी से परेशान होकर घर छोड़ना चाहता है परिवार बोले- गांड़ी हरकतें और कमेंट करता है, बेटे को भी धमकी दी

बढ़ता राजस्थान

भरतपुर (घनश्याम अवस्थी)। भरतपुर का रहने वाला एक परिवार पलायन करने को मजबूर है। परिवार का आरोप है कि पड़ोसी में रहने वाला एक युवक लगातार महिला को परेशान कर रहा है। इतना ही नहीं जब बेटे ने इसका विरोध किया तो उसे भी जान से मारने की धमकी दी।

युवक ने बताया कि हमारा पड़ोसी मेरे परिवार को कई दिनों से परेशान करता आ रहा है। जब भी मेरी मां घर का कुछ सामान लेने जाती हैं तो, वह उन्हें देखकर भेदे कमेंट करता है। जब मैं उसका विरोध करता हूँ तो, वह मुझे मारने पीटने की धमकियाँ देता है।

अब हम इतने मजबूर हो गए हैं कि हमें वहां से पलायन करना पड़ेगा। करीब 1 महीने पहले उसकी शिकायत पुलिस में की थी। पुलिस ने उसे शांति भंग में गिरफ्तार किया। इसके बाद वह ज्यादा परेशान करने लगा।

बजरंग दल की दखलंदाजी के बाद एफआईआर दर्ज-युवक ने बताया कि मैं अपने पड़ोसी से परेशान होकर बजरंग दल के पास गया। इसके बाद बजरंग दल के कार्यकर्ताओं ने इस मामले



में दखलंदाजी कि तो गुरुवार को पुलिस ने मामला दर्ज किया है। पुलिस उसे पकड़ने पहुंची तो वह फरार हो गया।

धर्म विशेष के लोग कर रहे थे परेशान-वहीं बजरंग दल के शुभम निवासी सैथरा ने बताया कि कुछ धर्म विशेष के लोग युवक के परिवार को परेशान कर रहे थे। पुलिस ने कल सड़क दर्ज कई और नियमानुसार कार्रवाई की गई।

पुलिस जांच में जूटी-सीओ पंकज यादव का कहना है कि युवक की शिकायत के बाद मामला दर्ज कर लिया गया है। जांच की जा रही है।

बोर्ड परीक्षा को लेकर तैयारी शुरू, शहर में पांच और ग्रामीण क्षेत्र में बनाये आठ सेंटर

बढ़ता राजस्थान

बाड़ी (राज.शर्मा)। राजस्थान माध्यमिक शिक्षा बोर्ड की 10वीं और 12वीं की परीक्षाओं को लेकर अब तैयारी शुरू हो गई है। माध्यमिक शिक्षा बोर्ड राजस्थान अजमेर से आये प्रश्न पत्रों को शहर के कोतवाली थाने में सुरक्षा के बीच रखवाया गया है। यह प्रश्न पत्र सीलबंद अलमारियों में रखे गए हैं जिनका वितरण परीक्षा के दिन एक घंटे पूर्व किया जायेगा। परीक्षा का आयोजन 12 फरवरी से से होगा जो करीब एक महीने तक चलेंगे।

माध्यमिक शिक्षा बोर्ड की परीक्षाओं को लेकर पेपर वितरण समन्वयक राजेश शर्मा ने बताया कि शहर में पांच सेंटर और सुनीपुर, टोटरी एवं सिंगोरॉइ ग्रामीण क्षेत्र के सीनियर सेकेंडरी स्कूलों में कुल आठ परीक्षा केंद्रों पर बोर्ड की परीक्षाओं का आयोजन होगा। जिनके प्रश्न पत्रों को कोतवाली थाने में रखवाया गया है। 12वीं की बोर्ड की परीक्षा 12 फरवरी से शुरू होगी जो 11 मार्च तक चलेंगी। वहीं 10वीं की परीक्षाएं 12 फरवरी से शुरू होकर 28 फरवरी को

सम्पन्न होगी। पहली बार 10वीं बोर्ड का रिजल्ट मार्च महीने में जारी होगा और 1 अप्रैल से नया सत्र प्रारंभ होगा। इस कवायद को लेकर पहली बार फरवरी महीने में परीक्षाएं शुरू हो रही हैं और 10वीं एवं 12वीं की एक साथ परीक्षाओं का आयोजन किया जा रहा है।

इन सेंटरों पर होगी परीक्षा

माध्यमिक शिक्षा बोर्ड की परीक्षा को लेकर शहर में सीनियर सेकेंडरी स्कूल किला, सीनियर सेकेंडरी गर्ल्स स्कूल के साथ निजी क्षेत्र के अग्रसेन विद्यापीठ, आदर्श विद्या मंदिर स्कूल के साथ किड्स सीनियर सेकेंडरी स्कूल को केंद्र बनाया गया है वहीं ग्रामीण क्षेत्र में सिंगोरॉइ, टोटरी और सुनीपुर के गवर्नमेंट सीनियर सेकेंडरी स्कूल को परीक्षा केंद्र बनाया गया है। 10वीं बोर्ड की परीक्षा में 8 सेंटरों पर 2696 विद्यार्थी परीक्षा देंगे, वहीं 12वीं बोर्ड की परीक्षा में 8 सेंटरों पर 1949 विद्यार्थी परीक्षा के लिए नामित किए हैं। कुल मिलाकर आठ सेंटरों पर 4645 विद्यार्थी 10वीं और 12वीं बोर्ड की परीक्षा में शामिल होंगे। जिसको लेकर तैयारियां पूरी कर ली



गई है। वहीं कंचनपुर थाने पर 5 सेंटरों के परीक्षा पत्रों को रखवाया गया है। जिसमें सीनियर सेकेंडरी स्कूल महुआखेड़ा,

कंचनपुर, कुर्शुआ और अब्दुलपुर के गर्ल्स सीनियर सेकेंडरी एवं बाँयज सीनियर सेकेंडरी स्कूल के प्रश्न पत्र रखे गए हैं।

ठंड में बढ़ता चिल ब्लेन का खतरा, उंगलियों में होता इंप्लेमेंशन - डॉ. राकेश सोलंकी

बढ़ता राजस्थान

भरतपुर (घनश्याम अवस्थी)। मौसम बदलते ही शरीर को नए हालात में खुद को ढालना पड़ता है। तापमान में उतार-चढ़ाव शरीर पर असर डाल सकता है। कई बार यह बदलाव अंदरूनी संतुलन बिगाड़ देता है। इसका नतीजा अलग-अलग शारीरिक परेशानियों के रूप में सामने आता है। इन्हीं परेशानियों में से एक उंगलियों में इंप्लेमेंशन होना है। ये तकलीफ रोज के कामों को भी मुश्किल बना देती है। अचानक फूली हुई उंगलियां दर्द, जलन और असहजता पैदा कर सकती हैं, जिससे मन में सवाल उठता है कि आखिर ये क्यों हो रहा है। दरअसल, ठंड में ब्लड वेल्सस सिकुड़ जाती हैं और ब्लड फ्लो कम हो जाता है, जिसके चलते उंगलियों में इंप्लेमेंशन हो जाता है। मेडिसिन की भाषा में इस कंडीशन को चिल ब्लेन कहते हैं। उक्त जानकारी सारस चैराहा स्थित दी सोलंकी हॉस्पिटल के निदेशक डॉ. राकेश सोलंकी एवं उनकी चिकित्सकीय टीम ने इस पत्रकार को दी।

सवाल- चिल ब्लेन क्या होता है?

जवाब- डॉ0 राकेश सोलंकी ने बताया कि चिल ब्लेन को पर्नियोसिस या पर्नियो भी कहा जाता है। दरअसल, जब स्किन लंबे समय तक ठंडी, नम हवा में रहती है, तो सतह के पास की ब्लड वेसेल्स सिकुड़ जाती हैं, जिससे ऑक्सीजन का फ्लो कम हो जाता है और इंप्लेमेंशन शुरू हो जाता है। बाद में जब स्किन अचानक गर्म होती है, तो ब्लड वेसेल्स तेजी से फैलती हैं। यह बदलाव कई बार इतना तेज होता है कि अतिरिक्त खून आसपास के टिशूज में रिसने लगता है। जिससे खुजली, लालिमा और इंप्लेमेंशन बढ़ जाता है।

सवाल- चिल ब्लेन से बचने के लिए कौन सी सावधानियां बरतनी चाहिए?

जवाब- डॉ0 राकेश सोलंकी ने बताया कि चिल ब्लेन से बचने का सबसे अच्छा तरीका है कि शुरुआत में ही इसे होने से रोक दिया जाए। इसके लिए ठंड में कुछ सरल लेकिन बहुत प्रभावी सावधानियां अपनानी जरूरी हैं।

सवाल- चिल ब्लेन का घरेलू इलाज क्या है?

जवाब- डॉ0 राकेश सोलंकी ने बताया कि कुछ घरेलू उपाय चिल ब्लेन से काफी राहत दे सकते हैं। इसके लिए प्रभावित हिस्से को गर्म रखें। गर्म दस्ताने और मोजे पहनें। साथ ही परतों वाले कपड़े पहनें। ब्लैकेट या लो सेटिंग हीटिंग पैड से हल्की गर्माहट दें। प्रभावित हिस्से को डायरेक्ट हीट (बहुत गर्म पानी या हार्ड हीटिंग पैड) देने से बचें। हल्की मालिश भी मददगार होती है, क्योंकि इससे ब्लड सर्कुलेशन बेहतर होता है और असहजता कम होती है। लेकिन ध्यान रहे, अगर त्वचा फटी हो, फफोले हों या छूने पर ज्यादा दर्द हो रहा हो, तो मालिश न करें, वरना संक्रमण या और चोट लग सकती है। नियमित रूप से मॉइस्चराइजर लगाते हैं खुजली, सूखापन और स्किन क्रीकिंग कम होगी। बेहतर है कि हल्के, खुशबू-रहित मॉइस्चराइजर का इस्तेमाल करें, ताकि त्वचा में जलन न हो। इससे खुजली, ड्राइनेस और क्रीकिंग कम होती है।



भाजपा युवा मोर्चा के प्रदेश अध्यक्ष का बाड़ी में स्वागत

ग्लोबल इण्डिया फाउंडेशन और छत्रसंघ कार्यालय पर किया युवाओं से संवाद, राज सरकार के आगामी बजट को लेकर भी चर्चा, तलवार भेंट कर 111 फीट की पहनाई पगड़ी,

बढ़ता राजस्थान

बाड़ी (राज.शर्मा)। भारतीय जनता पार्टी के युवा मोर्चा के प्रदेश अध्यक्ष शंकर गौरा के शुक्रवार को बाड़ी आगमन पर दो जगह स्वागत एवं सम्मान समारोह कार्यक्रम का आयोजन हुआ। धौलपुर से बाड़ी पहुंचे शंकर गौरा का सबसे पहले ग्लोबल यूथ फाउंडेशन के प्रदेश अध्यक्ष एवं बीबीजीएमजी के सह संयोजक देव पाराशर देव के महाराज बाग स्थित कार्यालय पर स्वागत समारोह हुआ। इस दौरान मंच से बोलते हुए गौरा ने कहा कि युवा मोर्चा द्वारा पूरे प्रदेश में युवा संवाद यात्रा का आयोजन किया जा रहा है। जिसमें युवाओं से संवाद के साथ राजस्थान के आगामी बजट को लेकर भी युवाओं से उनकी राय ली जा रही है। मुख्यमंत्री भजनलाल शर्मा ने युवाओं के लिए जो एक लाख नौकरियों का कैलेंडर जारी किया है। उसकी जानकारी भी युवाओं तक पहुंचाई जा रही है। कार्यक्रम के दौरान मनरेगा से जुड़ी महिलाओं ने युवा मोर्चा के प्रदेश अध्यक्ष से शिकायत की उनको कई महीनों से मनरेगा का भुगतान नहीं मिला है।



राजसमंद सांसद महिमा कुमारी मेवाड़ ने केंद्रीय सामाजिक न्याय एवं अधिकारिता मंत्री से की मेट



बढ़ता राजस्थान

राजसमंद (सुरेश बागोरा)। लोकसभा क्षेत्र की माननीय सांसद श्रीमती महिमा कुमारी मेवाड़ ने संसद भवन, नई दिल्ली में माननीय केंद्रीय सामाजिक न्याय एवं अधिकारिता मंत्री डॉ. वीरेंद्र कुमार जी से शिष्टाचार भेंट की। इस अवसर पर राजसमंद संसदीय क्षेत्र में मंत्रालय द्वारा संचालित विभिन्न कल्याणकारी योजनाओं के माध्यम से विकास कार्यों को गति देने को लेकर विस्तृत चर्चा की गई। भेंट के दौरान दिव्यांगजनों को सहायक उपकरण उपलब्ध कराने, राजसमंद लोकसभा क्षेत्र में नियमित रूप से दिव्यांगजन शिविर आयोजित करने, वरिष्ठ नागरिकों से संबंधित योजनाओं के प्रभावी क्रियान्वयन तथा अनुसूचित जाति एवं अनुसूचित जनजाति समाज की महिलाओं के लिए छात्रावास निर्माण जैसे महत्वपूर्ण विषयों पर विचार-विमर्श हुआ। माननीय सांसद महिमा कुमारी मेवाड़ ने कहा कि सामाजिक न्याय एवं अधिकारिता मंत्रालय की योजनाएं समाज के वंचित, जरूरतमंद एवं कमजोर वर्गों के जीवन में सकारात्मक बदलाव लाने में महत्वपूर्ण भूमिका निभा रही हैं। उन्होंने राजसमंद क्षेत्र में इन योजनाओं के और अधिक विस्तार हेतु मंत्री महोदय का ध्यान आकर्षित किया। भेंट के दौरान मंत्री महोदय ने भी राजसमंद लोकसभा क्षेत्र में सामाजिक कल्याण से जुड़ी योजनाओं को प्राथमिकता के आधार पर आगे बढ़ाने का आश्वासन दिया।

दिव्यांगजनों को मिला अधिकार, एक माह में 400 से अधिक यूडीआईडी कार्ड जारी



बढ़ता राजस्थान

राजसमंद (सुरेश बागोरा)। जिला कलेक्टर अरुण कुमार हसीजा के नेतृत्व तथा सीएमएचओ डॉ. हेमंत बिंदल के निर्देशन में चिकित्सा एवं स्वास्थ्य विभाग की टीम द्वारा जनवरी 2026 में दिव्यांगजनों के लिए स्वावलंबन कार्ड (यूडीआईडी) बनाने का विशेष अभियान संचालित किया गया जिसके व्यापक परिणाम सामने आये। सीएमएचओ डॉ. हेमंत बिंदल ने बताया कि चिकित्सा एवं स्वास्थ्य विभाग की टीमों द्वारा जिले के ब्लॉक एवं शहरी क्षेत्रों में विशेष शिविर आयोजित कर दिव्यांगजनों का पंजीयन, दस्तावेज सत्यापन एवं कार्ड निर्माण की प्रक्रिया को तेज गति से पूर्ण किया गया, जिसके अत्यंत सकारात्मक परिणाम सामने आए हैं। विभाग द्वारा 27 जनवरी से 4 फरवरी 2026 तक आयोजित शिविरों में कुल 443 दिव्यांगजनों का परीक्षण किया गया, जिनमें से 402 को यूडीआईडी प्रमाण पत्र जारी किए गए। अभियान का उद्देश्य यह सुनिश्चित करना रहा कि जिला कलेक्टर के निर्देशों की प्रभावी पालना करते हुए जिले का कोई भी दिव्यांगजन अपने अधिकारों तथा राज्य एवं केंद्र सरकार की विभिन्न योजनाओं के लाभ से वंचित न रहे। क्षेत्रवार यह रही उपलब्धि- शिविरों के दौरान 27 जनवरी को ब्लॉक राजसमंद, रेलमगरा एवं पीएमओ राजसमंद क्षेत्र में आयोजित शिविर में 43 दिव्यांगजनों का परीक्षण किया गया, जिनमें से 20 को प्रमाण पत्र जारी किए गए। 28 जनवरी को ब्लॉक भीम, ब्लॉक आमेट एवं ब्लॉक देवगढ़ क्षेत्र में आयोजित शिविर में 84 दिव्यांगजनों का परीक्षण कर 71 प्रमाण पत्र जारी किए गए। 29 जनवरी को पीएमओ नाथद्वारा, देलवाड़ा एवं खमनोर क्षेत्र में आयोजित शिविर में 36 दिव्यांगजनों का परीक्षण कर सभी को प्रमाण पत्र प्रदान किए गए। इसी क्रम में 30 जनवरी को केलवाड़ा में आयोजित शिविर में 75 दिव्यांगजनों का परीक्षण कर सभी को प्रमाण पत्र जारी किए गए। 31 जनवरी को आमेट में आयोजित शिविर में 34 दिव्यांगजनों का परीक्षण किया गया, जिनमें से 29 को प्रमाण पत्र जारी किए गए। वहीं 4 फरवरी को भीम में आयोजित शिविर में सर्वाधिक 171 दिव्यांगजनों का परीक्षण किया गया और सभी को प्रमाण पत्र उपलब्ध कराए गए।

भाजपा किसान मजदूर की हालत खस्ता करने पर तुली-रावत

किसान और मजदूर भारतीय अर्थ व्यवस्था की धुरी:गुर्जर

रीढ़ ही टूट जाएगी तो शरीर सजीव होते हुए भी निर्जीव है:यादव

बढ़ता राजस्थान

बानसूर (धीरज मौर्य)। विधानसभा क्षेत्र के गांव बामनवास में किसान सम्मेलन का आयोजन हुआ। किसान सम्मेलन को सम्बोधित करते हुए कोटपूतली बहरोड़ जिले के कांग्रेसध्यक्ष इन्द्रजसिंह गुर्जर ने कहा कि किसान और मजदूर भारतीय अर्थव्यवस्था की धुरी हैं। यदि यही धुरी कमजोर हो गई तो भारत कमजोर हो गया यह समझो!उनकी दो पंक्तियों ने जो तालियां बिटोरी शायद ही पायलट साहब के बाद क्षेत्र में कोई नेता आया होगा। उन्होंने कहा कि कांग्रेस शासनकाल के दौरान अमेरिकी टैरिफ 3प्रतिशत था और भाजपा की मोदी सरकार में टैरिफ अमेरिकी टैरिफ 25प्रतिशत से मात्र 18प्रतिशत पर आया है फिर भी नासमझ



लोग तालियां बजा रहे हैं!वहीं उन्होंने कहा कि मनरेगा में काम की गारंटी थी पर क्या विबीजीरामजी में है? मनरेगा में काम और मजदूर का चुनाव ग्राम पंचायत किया करती थी लेकिन अब केन्द्र सरकार तय करेगी। गुर्जर ने कहा कि हम किसान और मजदूर के सामने और देश के सामने आने वाली मुसीबत से चिंतित हैं, इसीलिए

भारतीय राष्ट्रीय कांग्रेस भारत के प्रत्येक गांव व ढाणी तक अपनी बात रखेगी। वहीं इस मौके पर बोलते हुए पूर्व राजस्थान सरकार में शेरनी कही जाने वाली पूर्व केबिनेट मंत्री शकुंतला रावत ने कहा कि भाजपा सरकार किसान मजदूर की हालत खस्ता करने पर तुली है जो कांग्रेस कदाई बर्दास्त नहीं करेगी। कांग्रेस राष्ट्रीय नेतृत्व

के आदेशानुसार हम सब मिलकर जिलाध्यक्ष इन्द्रजसिंह गुर्जर के नेतृत्व में आमजन को जगाने का प्रयास करेंगे,जिसकी कोटपूतली बहरोड़ जिले में आज इसकी शुरुआत हो चुकी है। वहीं किसान सम्मेलन में पहुंचे मुण्डावर विधायक ललित यादव ने कहा कि जब रीढ़ की हड्डी टूट जाएगी तो शरीर सजीव होते हुए भी निर्जीव है। यादव ने कहा कि किसान और मजदूर भारत की रीढ़ हैं, यदि रीढ़ ही नहीं तो भारत में क्या बचेगा। कार्यक्रम से पूर्व बानसूर विधानसभा क्षेत्र के सिंहद्वार से लेकर ग्राम पंचायत बामनवास जाते समय क्षेत्र में जगह जगह कांग्रेस कार्यकर्ताओं द्वारा गर्मजोशी से स्वागत किया गया। इस मौके पर पूर्व केबिनेट मंत्री शकुंतला रावत, मुण्डावर विधायक ललित यादव का भी जोरदार

सम्मान किया गया।इस मौके पर बानसूर ब्लॉक कांग्रेस कमेटी के अध्यक्ष भीमसिंह गुर्जर,नारायणपुर ब्लॉक कांग्रेस कमेटी के अध्यक्ष राजेन्द्र गुर्जर,युवा कांग्रेस नेता राजेश बागड़ी, मुकेश यादव,एनएसयूआई के पूर्व जिला अध्यक्ष राकेश चौधरी,रामस्वरूप मुकड़,नारायणपुर नगर अध्यक्ष सुभाष सैनी,बानसूर की कृषि उपजमण्डी के पूर्व अध्यक्ष माडाराम अंधाना, सरपंच अमरसिंह अंधाना, रमेश गुर्जर,पंचायतराज प्रकोष्ठ के अध्यक्ष महासचिव प्रदीप यादव,पूर्व ब्लॉक अध्यक्ष अजय यादव,महेश सैनी,मण्डल अध्यक्ष मुकेश सैनी, रणवीर डोई,साँवत चनेजा, कांग्रेस कार्यकर्ताओं द्वारा गर्मजोशी से स्वागत किया गया। इस मौके पर पूर्व केबिनेट मंत्री शकुंतला रावत, मुण्डावर विधायक ललित यादव का भी जोरदार

परीक्षा पे चर्चा कार्यक्रम का निजी व सरकारी विद्यालयों में हुआ लाइव प्रसारण

बढ़ता राजस्थान

राजगढ़ (अलवर)। शुक्रवार को ब्लॉक के राजकीय व निजी विद्यालयों में प्रधानमंत्री नरेन्द्र मोदी के परीक्षा पे चर्चा कार्यक्रम का लाइव प्रसारण बच्चों को सुनाया गया। मुख्य ब्लॉक शिक्षा अधिकारी लीलावती मीना ने बताया कि ब्लॉक के 218 राजकीय व 118 निजी विद्यालयों कक्षा 6 से 12 तक बच्चों ने मोबाइल, टीवी, यूट्यूब के माध्यम से परीक्षा पे चर्चा कार्यक्रम को सुना। उन्होंने कहा कि प्रधानमंत्री नरेन्द्र मोदी ने परीक्षा पे चर्चा कार्यक्रम के दौरान छात्रों से बातचीत की और कहा कि अंतिम लक्ष्य परीक्षा के परिणाम नहीं, बल्कि जीवन में सर्वांगीण विकास है। प्रधानमंत्री मोदी ने कहा कि मैं बीते हुए समय को नहीं देखता, मैं



हमेशा आने वाले समय की ओर देखा हूँ। कई बार शिक्षक केवल

वही पढ़ाते हैं जो महत्वपूर्ण होता है और जिससे अच्छे अंक मिल सकें, लेकिन एक अच्छा शिक्षक बच्चों के हर तरह के विकास पर ध्यान केंद्रित करता है और सब कुछ सिखाता है। जीवन केवल परीक्षा के बारे में नहीं है। शिक्षा तो हमारे विकास का एक माध्यम मात्र है। परीक्षा कभी भी अंतिम लक्ष्य नहीं होनी चाहिए। अंतिम लक्ष्य जीवन में हर तरह से आगे बढ़ना होना चाहिए। उन्होंने कहा कि 2026 का यह संस्करण छात्रों को परीक्षा के दौरान तनाव से दूर रहने में मदद करेगा। इस दौरान मुख्य ब्लॉक शिक्षा अधिकारी लीलावती मीना, अतिरिक्त मुख्य ब्लॉक शिक्षा अधिकारी कमल कुमार मीना व युवराज शर्मा ने अनेक विद्यालयों में जाकर लाइव प्रसारण को देखा।

आगामी बजट से आशाओं को उम्मीद, मांगे नहीं मानी तो चुनाव बहिष्कार की चेतावनी

बढ़ता राजस्थान

राजसमंद (सुरेश बागोरा)। आगामी राज्य बजट को लेकर राजसमंद जिले की आशा सहयोगिनी संगठन ने सरकार से बड़ी राहत की उम्मीद जताई है। मंगलवार को सैकड़ों आशा सहयोगिनी अपना मांग पत्र लेकर जिला कलेक्टर कार्यालय पहुंचीं। जिला स्तरीय अधिकारियों के कार्यालय में उपस्थित नहीं मिलने पर आशाएं कलेक्टर परिसर के पोर्च में ही धरने पर बैठ गईं। धरने पर बैठे आशा सहयोगिनियों ने आरोप लगाया कि सरकार उनसे जोखिम भरे सभी कार्य करवा रही है, लेकिन बदले में न तो पर्याप्त सुविधाएं दी जा रही हैं और न ही



सुरक्षा। आशाओं का कहना है कि वे पांच हजार रुपये से भी कम मानदेय में काम करने को मजबूर हैं, जबकि उनसे स्वास्थ्य विभाग की अधिकांश योजनाओं का क्रियान्वयन और प्रचार-प्रसार करवाया जा रहा है। आशाओं ने

बताया कि अपनी मांगों को लेकर वे पहले भी कई बार ज्ञापन और मांग पत्र संबंधित विभागों व प्रशासन को सौंप चुकी हैं, लेकिन अब तक कोई ठोस कार्रवाई नहीं की गई। लगातार धरना-प्रदर्शन और ज्ञापन देने के बावजूद सरकार

द्वारा ध्यान नहीं दिए जाने से आशा सहयोगिनियों में भारी नाराजगी है। धरने के दौरान आशा संगठन ने सरकार को खुली चेतावनी देते हुए कहा कि यदि आगामी बजट में उनकी मांगों को शामिल नहीं किया गया, तो वे आने वाले सभी चुनावों का बहिष्कार करेंगी। साथ ही उन्होंने स्पष्ट किया कि आशाओं के साथ उनके परिवारजन, उनसे जुड़े लोग और ग्रामीण भी इस आंदोलन में पूरा सहयोग करेंगे। आशा सहयोगिनियों ने यह भी ऐलान किया कि मतदान बहिष्कार के साथ-साथ वे किसी भी सरकारी कार्यक्रम में भाग नहीं लेंगी। धरने की सूचना कलेक्टर रिपोर्ट में दर्ज की गई है।

डॉ.श्रॉफ आई हॉस्पिटल का प्रयास सराहनीय-संजय शर्मा ट्रेफिक इंजार्च

बढ़ता राजस्थान

अलवर (का.स.)। डॉक्टर श्रॉफ आई चेरिटेबल हॉस्पिटल व यातायात पुलिस की और पिछले चार दिनों से मोबाइल वैन के माध्यम से वाहन चालकों की आंखों की जांच का कैंप लगाया जा रहा था, ऐसे में आज अंतिम दिन शहर के पुर्जन बिहार कंपनी बाग में सैर करने वाले और पार्क के बाहर निकलने वाले वाहन चालकों की आंखों की जांच की



गई इस दौरान कंपनी बाग विकास समिति ने सभी का

आभार प्रकट किया। टीआई संजय शर्मा ने इसे दुर्घटनाओं को रोकने में सराहनीय प्रयास बताया। श्रवण कुमार महावर अध्यक्ष कंपनी बाग विकास समिति, अलवर, अशोक कुमार सैनी संरक्षक, सतीश कुमार शर्मा संयुक्त सचिव, महेंद्र खंडेलवाल कोषाध्यक्ष, महावीर शर्मा, देव प्रकाश निरीक्षक, पुर्जन बिहार, अलवर शिविर में 60 से ऊपर लोगों की वी.पी., शुगर व नेत्र जाँच की गई।

ग्राम उत्थान एवं आत्मनिर्भर भारत शिविर का जिला कलेक्टर ने किया निरीक्षण

बढ़ता राजस्थान

राजगढ़ (अलवर)। उपखंड के समीपवर्ती ढिगाबड़ा गांव में शुक्रवार को आयोजित ग्राम उत्थान एवं आत्मनिर्भर भारत शिविर का जिला कलेक्टर डॉ. अर्तिका शुक्ला ने निरीक्षण किया। जिला कलेक्टर अर्तिका शुक्ला ने शिविर का निरीक्षण कर प्रगति का जायजा लिया। निरीक्षण के बाद आयोजित जनसुनवाई में जिला कलेक्टर ने ग्रामीणों की समस्याएं सुनीं। उन्होंने अधिकारियों को



मौके पर ही समस्याओं के निस्तारण के निर्देश दिए। जनसुनवाई में खाद्य सुरक्षा अभियान की सूची में नाम दर्ज

शिविर के दौरान जिला कलेक्टर ने राजस्व, कृषि, विजली, पानी सहित राज्य सरकार की विभिन्न जनकल्याणकारी योजनाओं की प्रगति की बिंदुवार जानकारी ली। उन्होंने सभी विभागों के प्रतिनिधियों से रिपोर्ट मांगी। इस अवसर पर उपखंड अधिकारी सीमा मीणा, तहसीलदार कल्याण सहाय मीणा, विकास अधिकारी विक्रम सिंह गुर्जर, सरपंच कमलेश कुमार मीना सहित विभिन्न विभागों के प्रतिनिधि मौजूद रहे।

चार दिवसीय स्कूल हेल्थ एंड वेलनेस प्रोग्राम प्रशिक्षण कार्यशाला का हुआ शुभारंभ

बढ़ता राजस्थान

राजगढ़ (अलवर)। उपखंड के समीपवर्ती राजकीय उच्च प्राथमिक विद्यालय गोविंदपुरा में शिक्षा विभाग की ओर से चार दिवसीय गैर आवासीय स्कूल हेल्थ एंड वेलनेस प्रोग्राम के प्रशिक्षण का शुभारंभ मुख्य ब्लॉक शिक्षा अधिकारी लीलावती मीना ने मां सरस्वती के छायाचित्र पर माल्यार्पण व दीप प्रज्वलित कर किया। प्रशिक्षण में राजगढ़ ब्लॉक के उच्च माध्यमिक विद्यालयों के हेल्थ एंड वेलनेस एम्बेसडर उपस्थित हुए। दक्ष प्रशिक्षक सूर्य प्रकाश



शर्मा ने बताया कि सभी एम्बेसडर अपने-अपने विद्यालय में कक्षा 6 से 12 के प्रत्येक कक्षा से दो मैसंजर बनाते हुए विद्यालयी विद्यार्थियों का शारीरिक मानसिक एवं संवेगात्मक पक्ष समझते हुए उनके सर्वांगीण विकास में योगदान देंगे। मुख्य शिक्षा अधिकारी लीलावती मीना ने बताया कि आयुष्मान भारत के तहत स्कूल हेल्थ एण्ड वेलनेस प्रोग्राम सरकारी विद्यालयों में बच्चों के सर्वांगीण विकास, पोषण और मानसिक स्वास्थ्य को बढ़ावा देने हेतु आयोजित किया जा रहा है।

इस कार्यक्रम के तहत प्रत्येक विद्यालय में 2 शिक्षक (महिला और पुरुष) हेल्थ एंड वेलनेस एम्बेसडर के रूप में नियुक्त होते हैं। वे साप्ताहिक रूप से 11 विषयों पर, जैसे- स्वस्थ जीवन शैली, स्वच्छता, और मानसिक स्वास्थ्य पर 1 घंटे की रोचक गतिविधियां विद्यालय में आयोजित करेंगे। इस अवसर पर मुख्य ब्लॉक शिक्षा अधिकारी लीलावती मीणा, अतिरिक्त मुख्य ब्लॉक शिक्षा अधिकारी कमल राम मीना, केआरपी सूर्य प्रकाश शर्मा, नवीन भारती सहित सभी संभागीय उपस्थित रहे।

इएसआईसी मेडिकल कॉलेज में हड़ताल पर डॉक्टर:बोले- स्टाइपेंड का करीब 1.5 करोड़ रुपए बाकी, रहने-खाने का खर्च भी नहीं निकल रहा

बढ़ता राजस्थान

अलवर। अलवर के एमआईई में स्थित इएसआईसी मेडिकल कॉलेज में इंटरशिप कर रहे करीब 100 डॉक्टर डीन के ऑफिस के बाहर हड़ताल पर बैठ गए। उनका कहना है कि स्टाइपेंड नहीं मिलने से खाने-पीने का संकट हो गया है। एक-एक डॉक्टर का करीब डेढ़ लाख रुपए से ज्यादा का स्टाइपेंड जुलाई 2025 से बाकी है। इसे लेकर पहले भी डीन को कई बार पत्र लिखे हैं लेकिन कोई ध्यान नहीं दिया गया। स्टाइपेंड नहीं मिलने

तक हड़ताल की चेतावनी दी है। ऐसे में आगे मरीजों को भी परेशानी हो सकती है। स्टाइपेंड नहीं मिलने तक हड़ताल की चेतावनी डॉ. अतुल तिवारी ने कहा- 2025-26 के इंटर्न हैं। हम सात महीने से काम कर रहे हैं लेकिन कोई महनताना नहीं मिल रहा है। नाइट ड्यूटी पूरी जिम्मेदारी से करते हैं। हाउस किपिंग को भी स्टाइपेंड मिल रहा है। हम केंद्रीय मंत्री को भी मांग पूरी करने को लेकर मैसेज भेजेंगे। डॉ. नलिन जायसवाल का कहना है कि हमें बार-बार झूठ आश्वासन दिया जाता है। अब हमें रिटर्न में नोटिस चाहिए। हमने सब दस्तावेज दे दिए।

अलवर सांसद
खेल उत्सव
2025-26



टाइगर के संरक्षण, पर्यटन के प्रोत्साहन और
प्रधानमंत्री श्री नरेंद्र मोदी जी के फिट इंडिया मिशन को बढ़ावा देने के लिए

अलवर टाइगर इंटरनेशनल हाफ मैराथन

8 फरवरी 2026

समय: प्रातः 5:00 बजे से | स्थान: प्रताप ऑडिटोरियम, अलवर

21KM

रिपोर्टिंग समय: सुबह 5:00 बजे
गेट बंद: सुबह 6:00 बजे

5KM

रिपोर्टिंग समय: सुबह 6:30 बजे
गेट बंद: सुबह 7:45 बजे

10KM

रिपोर्टिंग समय: सुबह 6:20 बजे
गेट बंद: सुबह 7:00 बजे

2KM (PARA)

रिपोर्टिंग समय: सुबह 7:30 बजे
गेट बंद: सुबह 8:30 बजे

